

కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 8 • ఏప్రిల్ 1982 • వెల : 75 పైసలు • సంచిక 4

రైల్వే రేట్లు పెరుగుదలను సి.ఐ.టి.యు. ఖండిస్తున్నది

సి.ఐ.టి.యు. అధ్యక్షుడు శ్రీ బి.టి. రణదివే, ప్రధాన కార్యదర్శి పి. రామమూర్తి ఈ క్రింది ప్రకటనను గావించారు.

రైల్వే రవాణా రేట్లనూ, ప్రయాణీకుల రేట్లనూ తిరిగి పెంచటాన్ని సి.ఐ.టి.యు. ఖండిస్తున్నది. రు. 261.45 కోట్లు ఇప్పుడు పెంచగా మొత్తం రెండేళ్లలో రు. 1142 కోట్లు అదనపు భారం పేయబడింది. మామూలుగా రైల్వేలు తమ సామాజిక కర్తవ్యంలో భాగంగా ఇస్తూవుండే నిత్యజీవితావసర వస్తువుల కన్నెషన్లు అన్నీ తీసివేయడంవల్ల సామాన్య ప్రజల జీవనాలు మరింత దుర్భరం కాగలవు. ఇందువల్ల అన్ని సరుకుల ధరలు పెరిగి ప్రజల నిత్యజీవితావసర వస్తువుల వాడకం తగ్గిపోగలదు. ఇదంతా ప్రపంచ బ్యాంకు, అంతర్జాతీయ ద్రవ్యనిధుల ఒత్తిడిపై జరుగుతోంది. ఇటువంటి రేట్ల పెంపక కార్యక్రమాన్ని చేబట్టమని అవి ఎంతో కాలంగా భరతదేశాన్ని ఒత్తిడిచేస్తూ వచ్చినవి కూడా.

రైల్వేలలో పెట్టబడిన పెట్టుబడిలో మొత్తం ట్రాఫిక్ ఆశయం 1950-61లో 31.8 శాతం వుంటూ వుండేది. దాదాపు 2 దశాబ్దాలు అదే శాతంలో వుంది. 1973-74లో 29.22%కు తగ్గింది కూడా. కాని అప్పటి నుండే ఇది పెరుగుతూ 1980-81లో 43.09 శాతంకు చేరింది. 1981-82లోనూ 1982-83లోనూ పెంచిన రేట్ల మూలంగా ఈ శాతం 50కి మించుతుంది. అంటే ఒక దశాబ్దంలో 60%కు మించుతుంది. ప్రభుత్వం అనుసరించే పెట్టుబడిదారీ పంథా యొక్క ఫలితమిది; దేశభివృద్ధికొరకై సామాజ్యవాద దేశాలపై ఆధారపడే విధానం యొక్క దుష్ఫలితమిది.

పెనను కాలం దాటినా యింకా రైల్వే బోర్డు చేర్మన్ గా ప్రపంచబ్యాంకు ఒత్తిడిపై కొనసాగుతూ వున్న గుజ్రావ్ ప్రకటన ప్రకారం సీజన్ టిక్కెట్ల ధర కూడా పెంచబడే అవకాశం వున్నది. ఇదే జరిగితే కార్మికులు, వుద్యోగులు, విద్యార్థులూ, అమ్మకందార్లూ, పట్టణ శివార్లలో నివసించే వారూ, అందరూ అనేక ఇక్కట్లకు గురి కాగలరు.

రైల్వే రేట్లను పెంచడమేకాదు; రైల్వేలలో కంప్యూటరైజేషన్లను ప్రవేశపెట్టగలమని రైల్వే మంత్రి బడెట్ వుపన్యాసంలో చెప్పారు. దీని అర్థం ఒకటే: దేశంలో ఉద్యోగావకాశాలు ఇంకా తగుతాయి.

బొగ్గు కార్మికుల దేశవ్యాపిత వుద్యమానికై ఫెడరేషన్ పిలుపు

ఆలిండియా కోల్ వర్కర్స్ ఫెడరేషన్ మార్చి 3, 4 తేదీలలో నాగపూర్లో జరిగింది. ఫెడరేషన్ అధ్యక్షులు యం. కె. పాంథే అధ్యక్షత వహించారు. ప్రభుత్వ రంగంలోని బొగ్గు గనుల యాజమాన్యాలు, తాతా ఐరన్ అండ్ స్టీల్ కంపెనీలు కొత్త ఒప్పందాలు చేసుకొని ఒత్తిడి చేయటానికై దేశవ్యాపిత వుద్యమాన్ని సాగించాలని ఈ సమావేశంలో నిర్ణయించబడింది.

ఇప్పటి ఒప్పందం ఈ ఏడాది అఖరుకు అంతమవుతుంది కాబట్టి మొత్తం బొగ్గు కార్మికులు కోర్కెల సత్రాన్ని రూపొందించుటకు వీటిని కార్మికులతో చర్చించటానికి బొగ్గు బావులన్నింటివద్దా సమావేశాలు జరుపుటకూ, ఈ కోర్కెలను సాధించుటకూ గత ఒప్పందంలో అన్ని షరతులనూ పూర్తిగా అమలు

విద్యాధికులలో నిరుద్యోగం పెరుగుతుంది, కార్మికుల పనిభారం పెరుగుతుంది, రైల్వే కార్మికులను మరింతగా తొలగించడం జరుగుతుంది.

సామాన్య ప్రజలను పీల్చుకుతినే ఈ విధానాలను విడనాడాలని సి.ఐ.టి.యు. కేంద్ర ప్రభుత్వాన్ని కోరుతుంది. పెంచిన రైల్వే రవాణా రేట్లనూ, ఫ్యాసింజరు రేట్లనూ ఉపసంహరించుకోమని కోరుతుంది. కేంద్ర ప్రేక్ యూనియన్లనూ, ప్రజాతంత్ర సంస్థలూ అన్నికిలిసి ఈ ప్రజావ్యతిరేక విధానాలను ప్రభుత్వం విడనాడటానికిగాను బలమైన వుద్యమాన్ని నిర్మించాలని కోరుతున్నది.

జరిపించుటకూ వుద్యమాలు సాగించుటకై పథకాలు వేయుటకూ నిర్ణయించబడింది.

ఈ సమావేశానికి రాణిగంజ్, ఆసంసోల్ రాంచి, ఝారి, ధన్బాద్, కోర్పా, విశ్రాం పూర్, సింగరేణి, భిరసూరి, వార్ధా, నాసీ, నాగపూర్ బొగ్గు గనులనుండి కలకత్తా, సి.యం.పి. డి. ఐ.లలో పనిజేసే వుద్యోగులనుండి ప్రతినిధులు హాజరయినారు.

బొగ్గుగనులకు సంబంధించిన ద్వైపాక్షిక సంప్రదింపుల కమిటీనుండి ఐ.యన్.టి.యు. సి. ఉపసంహరించుకోవటానికి విచారాన్ని వెల్లడిస్తూ, తిరిగి ఈ ద్వైపాక్షిక సంప్రదింపుల కమిటీలో చేరవలసనదిగా దానికి విజ్ఞప్తి చేయబడినది. ఈ విధంగా విడిపోవటము బొగ్గుగనుల యాజమాన్యానికే ప్రయో

‘వేతనాల పెంపుకొరకు జూట్ పరిశ్రమలోని కార్మిక సంఘాల డిమాండ్’

ఆంధ్రప్రదేశ్ లోని జూట్ పరిశ్రమ తాలూకు చిట్టివలస, నెల్లిమర్ల, విజయనగరం బొబ్బిలి, కొత్తవలస, ఏలూరు, గుంటూరు కేంద్రాలలోని 20 వేల మంది జూట్ కార్మికులకు ప్రాతినిధ్యం వహిస్తున్న సి.ఐ.టి.యు, ఎ.పి.టి.యు.సి, ఐ.ఎన్.టి.యు.సి. లకు, తదితర కార్మిక సంఘాలకు చెందిన ప్రతినిధులు మార్చి 16, 17 తేదీల్లో హైదరాబాద్ లో శ్రీ నందూరి ప్రసాదరావు, శ్రీ పై. విజయ్ కుమార్, శ్రీ పి. వెంకట్రావుగార అధ్యక్షతన సమావేశమై రాష్ట్రంలో నేడు జూట్ కార్మికుల పరిస్థితులను గురించి చర్చించారు. 1979లో చేసుకొన్న అగ్రిమెంటు 1981 డిసెంబరు 31తో ముగిసాయి. 1982 జనవరి 1 నుండి వేతనాలు పెంపుజేయాల్సిన స్థితి వుంది. జూట్ మిల్లల యజమానులు ఏకపక్షంగా, బలవంతంగా పనిభారం పెంపు చేస్తున్నారు. యాంత్రీకరణ అమలువర్చారు. జీవితావుసర వస్తువుల ధరలు విపరీతంగా పెరిగాయి. కార్మికులస్థితి దిగజారుతున్నది.

ఈ పరిస్థితులలో జూట్ కార్మికుల వేతనాల పెంపు, సర్వీసు పరిస్థితులు మెరుగుపర్చాల్సిన అగత్యం ఎంతైనా వుందని సమావేశం భావించి డిమాండ్స్ ను రూపొందించి కార్మిక శాఖా మంత్రికి సమష్టిగా సమర్పించడమైనది. మేనేజిమెంటుకు గూడా పంపబడ్డాయి.

డిమాండ్స్ : 1979 అగ్రిమెంటు తాలూకు గ్రేడ్స్, స్కేల్స్ కు సంబంధించిన కాజులు అమలు పర్చాలి. వాటికనుగుణ్యంగా చెల్లించాల్సిన బకాయిలు చెల్లించాలి 1982 జనవరి 1 నుండి అవసరాల ప్రాతిపదిక సూత్రాలకనుగుణ్యమైన వేతనాలు యివ్వాలి. ఆంధ్రప్రదేశ్ లోని మిల్లలన్నింటా తేడాలు లేకుండా వేతనాలు యివ్వాలి. పీస్ రేటు కార్మికుల వేతనాలు తగ్గకుండా గ్యారంటీ చేయాలి. కరువుభత్యం జీవన వ్యయాన్ని భరించేపట్టుండాలి. ఈలోగా పాయింట్ కు 2 రూలు చొప్పున డి.ఎ. ఇవ్వాలి. కార్మికులందరకు 5 సం॥లలో ఇంటివసతి కల్పించాలి. ఈలోగా కార్మికులందరకు వేతనాల్లో

7½ శాతం ఇంటిఅద్దె చెల్లించాలి. ఉద్యోగులకు 15 శాతం చెల్లించాలి.

బోనసు లాభనష్టాలతో నిమిత్తంలేకుండా 20 శాతం యివ్వాలి. పర్యవేంటు కార్మికుల సంఖ్య లీవు రిజర్వుతోసహా అమలుపర్చాలి. ప్రతి 6 నెలలకు యూనియన్ తో కాంపి మెంటు సమీక్షించబడాలి. బదిలీబందరకు పని కల్పించాలి. 1 సం॥వున్న బదిలీలకు పని కల్పించనిచో 50 శాతం నిరుద్యోగ భృతి చెల్లించాలి. స్పెషల్ బదిలీలకు 220 రోజుల సర్వీసుకు గ్రాడ్యూటీ, ఎరన్లు లీవు వర్తింప చేయాలి. సర్వీసు రిజిష్టర్, పే మెంటు రిజిష్టరు కార్డు పు సకాలు కార్మికులందరకు యివ్వాలి. పండుగ శలవులు మేడేతో సహా సం॥రానికి 15 రోజులు. ఎరన్లు లీవు 15 రోజులకు ఒక రోజు, కాజువల్ లీవు సం॥రానికి 20 రోజులు సిక్ లీవు 10 రోజులు యివ్వాలి. ప్రయాణ వసతి కల్పించాలి. పండుగ అడ్వాన్సు 1 నెల జీతం అందరికీ యివ్వాలి. జంట మగ్గులు, స్పిన్నింగ్ ప్రేముల్లో పనిచేసే కార్మికుల వేతనాలు మూలవేతనంలో రెట్టింపు పెంచి యివ్వాలి

కాంటీన్ సౌకర్యాలు మెరుగుపర్చాలి. చట్ట బద్ధంగా కాంటీన్ కమిటీలు యేర్పర్చాలి. షిప్టులు పద్ధతి 4 గంటల పరిమితిలో యేర్పర్చాలి. రాత్రి షిప్టు 7 గంటలే వుండాలి. పూర్తి వేతనం యివ్వాలి. రాత్రి షిప్టుకు అదనంగా ఒక గంట వేతనం యివ్వాలి. ప్రతి అదివారం అన్ని మిల్లల్లో ఉమ్మడి సెలవుగా వుండాలి. కార్మికుల, ఉద్యోగుల బిడ్డలకు కాలేజీ చదువుల వరకు విద్యాసహాయం యివ్వాలి. వడ్డీలేని అప్పులతో అప్పులసొసైటీలు, చౌకవినిమయ వస్తువులు సపై సొసైటీలు యేర్పర్చాలి. కార్మికులందరకు రెండు జతల యూనిఫారం యివ్వాలి. మహిళా కార్మికుల భారీ మహిళలతోనే పూర్తి చేయాలి. రిటైరేషన్, చనిపోయిన కార్మికుల బిడ్డలకు ఉద్యోగ వసతి కల్పించాలి.

పై కోర్కెల పరిష్కారం కొరకు వెంటనే వేతన కమిటీని నియమించాలని, యీలోగా తాత్కాలికభృతిని ప్రతికార్మికునికి 100 రూ॥లు ప్రతినెల చెల్లించాలని డిమాండ్

చేయడమైనది. జూట్ పరిశ్రమను మొత్తంగా జాతీయం చేయాలని కోరడమైనది.

(మొదటి పేజీ తరువాయి)
జన కరమనీ, రిలక్షలమంది బొగు కార్మికులకు నష్టకరమనీ అభిప్రాయపడింది.
ఐ.ఎన్.టి.యు.సి. వ్యతిరేకిస్తూ వున్నా దేశమంతటా బొగుగని కార్మికులు జనవరి 19 జనరల్ సమ్మెలో చేరడాన్ని సమావేశం హరించింది ఈ సమ్మెలో జేరినందుకుగాను సెంట్రల్ కోల్ ఫీడ్స్ లిమిటెడ్ తీసుకొనే కక్ష సాధింపు చర్యలను ఖండించింది. 5 రోజుల జీతాన్ని కొత కోసానన్న సి. యు. పి. డి. ఐ. యన్. చర్యను గర్హించింది ఈ కక్ష సాధింపు చర్యలన్నీ ఉపసంహరించుకోవాలని కోరింది. ఈ చర్యలకు వ్యతిరేకంగా తమ గళమెత్తాలని కార్మికులందరూ విజ్ఞపించేసింది.

కొత్త బడ్జెట్ లో విపరీతంగా పన్నులను పెంచటాన్ని; పోస్టలు, టెలిగ్రాఫ్ రేటును పెంచటాన్ని; రైల్వే రవాణా రేటునూ, ఫ్యాసింజరు రేటునూ పెంచటాన్ని నిరసించింది. ఈ భారాలను ప్రతిఘటించుటకు బొగుగని కార్మికులందరూ ఏకంకావాలని కోరింది.

జాతీయభద్రతా చట్టంక్రింద 16 పరిశ్రమలను అత్యవసర సర్వీసులుగా ప్రకటించటాన్ని ఒక తీర్మానంలో ఖండిస్తూ ఈ ప్రకటనను ఉపసంహరించుకోవాలని కేంద్ర ప్రభుత్వాన్ని కోరింది.

వివిధ కేంద్రాలలో బొగుగని కార్మికుల సంఘాలలో గావించేక్యూషిని సమావేశం సమీక్షించింది. ఫెడరేషను నిర్మాణాన్ని పటిష్టం చేయుటకు కృషిచేయాలని కోరింది. దేశమంతటా బొగుగని కార్మికులు సాగించే ఆందోళననూ, పోరాటాలనూ ప్రతిబింబించుటకై ఒక బులిటెన్ ను ప్రకటించుటకు నిర్ణయించింది.

యాన్యువల్ రిటన్స్
వెంటనే పంపించండి.

— సి. ఐ. టి. యు

పొగాకు పరిశ్రమలో యాంత్రికరణ వలన ఉపాధి కోల్పోతున్న వేలాది స్త్రీ కార్మికులు

కేంద్ర ప్రభుత్వానికి ప్రతియేటా 600 కోట్ల రూపాయలుపైగా ఎక్స్‌జూ డ్యూటీ రూపంలో ఆదాయం, పొగాకు విదేశీ ఎగుమతులద్వారా మరో 100కోట్ల రూపాయలు విదేశీమారకం లభిస్తున్న ముఖ్యమైన పరిశ్రమ పొగాకు పరిశ్రమ. భారతదేశ పొగాకు ఉత్పత్తిలో 90వంతులు ఆంధ్రప్రదేశ్‌లోనే జరుగుతున్నది. పెద్ద, చిన్న పొగాకు కంపెనీలు 250 పైగా వున్నాయి. వీటిలో 1లక్ష యాభై వేలమంది కార్మికులు సీజనల్‌గా నిమాసాలు మొదలు నిమాసాలవరకు పనిచేస్తుంటారు. ఇందులో 100కి 90మంది స్త్రీ కార్మికులు, హరిజన గిరిజన తదితర వెనుకబడ్డవారు.

ఐ.టి.సి. లిమిటెడ్ బహుళజాతి కంపెనీ. దీనికి ఇంగ్లాండ్, అమెరికాలతో పాటు అనేక దేశాలలో పొగాకువ్యాపారం వున్నది. ఈ మధ్య యీ సంస్థ పేపరు, ప్రింటింగ్, హోటల్స్, చేపలు వగైరా కాఫోవశాఖలుగా వ్యాపారం సాగిస్తున్నది. ఈ సంస్థకు 1980లో 16కోట్ల రూ॥లు నికరలాభం రాగా, 1981లో 17కోట్ల రూ॥లు నికరలాభం వచ్చింది. పొగాకు విదేశీ ఎగుమతితో పాటు అనేక రకాల సిగరెట్ల ఉత్పత్తిగూడా యీ సంస్థ సాగిస్తున్నది కలకత్తా, బొంబాయి, బెంగళూరు తదితర చోట్ల గల సిగరెట్ ఫ్యాక్టరీలు, ఆంధ్రప్రదేశ్‌లో గల ఐ.యల్.టి.డి. ఫ్యాక్టరీలు, బ్రా.చీల్ గతంలో 50 వేల పైగా కార్మికులుండగా గత 10సం॥ రాల్లో ఐ.యల్.టి.డి. అనేక బ్రా.చీల్ మూతవల్ల 20వేల మంది నిరుద్యోగులయ్యారు. బెంగళూరులో వున్న జి.యల్.టి. యంత్రం గాక యిప్పుడు అనపరెడ్డిలో మరో పెద్ద జి.యల్.టి.యంత్రం నెలకొల్పింది దీని విలవ 5కోట్ల రూ॥లు. స్త్రీకార్మికులు (పొగాకుకాడ ఈనె తీసే పని) యీ యాంత్రికరణతో కేవలం అనపరెడ్డిలోని 1500మంది స్త్రీకార్మికులే గాక మరో 10 వేల మంది స్త్రీ కార్మికులు చీరాల, రాజమండ్రి, ఒంగోలు, టంగుటూరు, పర్చూరు, గుంటూరు డిపోలలోకూడా ఉపాధి కోల్పోయి నిరుద్యోగులవుతారు. ఐ.ఎల్.టి.డి. గుత్తకంపెనీయేగాక మది

లక్ష్మయ్య కంపెనీ (గణపవరం), బొమ్మిడాల బ్రదర్స్ (కరేడు) వద్ద జి. యల్. టి. యంత్రాలు నిర్వహిస్తున్నారు. ఫలితముగా మొత్తం పొగాకు పరిశ్రమలోనే యాభై వేల మంది స్త్రీకార్మికులు నిరుద్యోగులగుచున్నారు. 2 వేల మంది స్త్రీ కార్మికులు వారం రోజులు చేసే పని యీ యంత్రాల ద్వారా 1 గంటలో పూర్తి అవుతుంది.

ఐ. యల్. టి. డి.తో పాటు పెదకంపునీలెన గోలెన్ టుబాకో కంపెనీ, నేషనల్ టుబాకో కంపెనీ, బ్రిటికార్ప్ కంపెనీ వగైరాలు అనేక బ్రా.చీలు మూసివేయుటద్వారా 25 వేలమంది కార్మికులను నిరుద్యోగులను చేశాయి. బినామీ వ్యాపారం సాగిస్తున్నవి. అనేక కంపెనీలు కరువుభత్యం, బోనసు, ప్రావిడెంట్ ఫండ్, గ్రాట్యూటీ వగైరా ఎగగొట్టుతున్నాయి. కనీకవేతనాలు అమలుపరచటలేదు. కార్మిక సంఘాలున్నచోట మంది కార్మికులు సంఘటితంకాని ప్రాంతాలకు బ్రా.చీలు తరలించినవి. నవభారత్, జయలక్ష్మి, సోమసుందరం, సులేమాన్, అగ్రికార్, ఈస్టిండియా, మద్ది బడర్స్ వగైరా అనేక కంపెనీలు బినామీ కంపెనీల ద్వారా తక్కువవేతనాలతో కారుచౌకగా దోపిడీ సాగిస్తున్నాయి.

కార్మికుల ఆందోళన పెడచెవిన పెట్టిన కేంద్ర, రాష్ట్ర ప్రభుత్వాలు

పొగాకు పరిశ్రమలో కార్మికుల నెదుర్కొంటున్న ఆందోళనకర పరిస్థితులపై గత 4, 5 సం॥ రాలుగా సభలు, సమావేశాలు తీర్మానాలు, సమ్మెలు, డిప్యూటీషన్లు ద్వారా కార్మికసంఘాలు ఆందోళన సాగిస్తున్నాయి ఐ.యల్.టి.డి. లోని అన్ని యూనియన్లు 1979లో ఉమ్మడి సదస్సు జరిపాయి. పొగాకు కార్మికుల రాష్ట్ర సదస్సులు 2సార్లు గుంటూరులో నిర్వహించబడ్డాయి. 1980లో ఒకరోజు రాష్ట్రవ్యాప్త సమ్మె జరిగింది కేంద్ర ప్రభుత్వమువద్దకు 1980 డిసెంబరులో ప్రతినిధి వర్గం వెళ్ళి ప్రధాని ఇందిరాగాంధీని కలసి మేమో రాడంయిచ్చారు. పార్లమెంటులోను, అసెంబ్లీలోను చర్చలు సాగాయి. అయినా ప్రధాన

మంత్రి పొగాకు పరిశ్రమలో యాంత్రికరణను సమర్థించి గుత్తయజమానులకు చేయూతనిచ్చింది. 1980లో, 1981లో రాష్ట్ర ప్రభుత్వం వద్దకు పొగాకు కార్మిక సంఘాల ప్రతినిధులు వెళ్ళటం, గుంటూరు వచ్చిన సందర్భంలో ముఖ్యమంత్రిని, కార్మిక మంత్రిని పలుసార్లు కలవటం జరిగింది. అయినా ఫలితం కూన్యం. యాంత్రికరణతో, బ్రా.చీల మూతలతో నిరుద్యోగం ఒక ప్రక్క, కనీస వేతనాలు, తదితర చట్టబద్ధ హక్కులు హరించుటకు, బినామీ కంపెనీల ద్వారా సాగుతున్న అక్రమ చర్యలలో వేలాది పొగాకు కార్మికులు ఉపాధి కోల్పోయి తీవ్ర ఆదోళన చెందుతున్నారు. కేంద్ర, రాష్ట్ర ప్రభుత్వాల నిర్లక్ష్య వైఖరిని, పొగాకు కంపెనీల యజమానుల అక్రమచర్యలను సి.ఐ.టి.యు. ఆంధ్రప్రదేశ్ కమిటీ తీవ్రంగా నిరసిస్తున్నది వెంటనే తగు చర్యలు తీసుకుని పొగాకు కార్మికులకు రక్షణ కల్పించాలని డిమాండు చేస్తున్నది.

సోవియట్ ట్రేడ్ యూనియన్

మహాసభకు సి.ఐ.టి.యు.

ప్రతినిధి హాజరు

మార్చి 17-20 లలో జరుగు సోవియట్ ట్రేడ్ యూనియన్స్ యొక్క 17వ మహాసభకు ప్రతినిధివర్గాన్ని పంపమని ఆల్ యూనియన్ సెంట్రల్ కమిటీ ఆఫ్ ట్రేడ్ యూనియన్స్ సి.ఐ.టి.యు.కు ఆహ్వానం పంపింది.

సి.ఐ.టి.యు. దీనిని అంగీకరించి, కార్యదర్శి శ్రీ కమల్ సర్కార్‌ను ప్రతినిధిగా పంపింది.

సోవియట్ ట్రేడ్ యూనియన్స్ లోగడ మే డినోత్సవాలకు హాజరుకమ్మని సి.ఐ.టి.యు.కు ఆహ్వానాలు పంపినా, వారి మహాసభకు హాజరుకమ్మని ఆహ్వానం పంపటం ఇదే ప్రారంభం.

సి.ఐ.టి.యు. మధ్య సోవియట్ ట్రేడ్ యూనియన్ల కేంద్ర కమిటీ మధ్య స్నేహ సంబంధాలు పెరగటానికి ఇది చిహ్నం.

ప్రియమైన కామ్రేడ్స్,

మీ సౌహార్ద ఆహ్వానంపై అఖిలచైనా ప్రేమ్ యూనియన్ సమాఖ్య ప్రత్యామ్నాయ సభ్యుడైన కామ్రేడ్ హన్ జియా నాయకత్వాన చైనా ప్రేమ్ యూనియన్ ప్రతినిధి వర్గం మీరు జరిపిన అఖిల భారత ఉక్కు కార్మిక సదస్సుకు జనవరి ఆఖరులో హాజరైంది. అటుపిమ్మట భారతదేశంలో సౌహార్ద పర్యటనను గావించి బీజింగుకు తిరిగి వచ్చింది. చైనా కార్మికులయెడ ప్రజలయెడ భారత కార్మికవర్గానికి ప్రజలకూ ఉన్న గాఢ అభిమానము, ప్రేమలను తనతో తీసుకువచ్చింది. మీ దేశంలో పర్యటిస్తున్నప్పుడు మీరు చూపించిన గాఢమైన ప్రేమానురాగాలకు మేము హృదయ పూర్వక కృతజ్ఞతలు తెల్పుచున్నాము.

ఈ పర్యటనలో చైనా ప్రేమ్ యూనియన్ ప్రతినిధివర్గం సి. ఐ. టి. యు. నాయకులతో స్నేహపూర్వక సంభాషణలను సాగించింది. అనేక స్థాయిలలో సి.ఐ.టి.యు. కార్యకర్తలను కలుసుకొన్నది. జీవిత

రంగంలోని అనేకవృత్తులలో ఉన్న ప్రజలను కార్మికులను, రైతులను విస్తృతంగా కలుసుకొన్నది. ఆ విధంగా వరస్పర అవగాహననూ, స్నేహాన్ని పెంపొందించుటకు కృషి గావించింది. ఇవన్నీ ప్రతినిధివర్గం పై మంచి గాఢమైన ప్రభావాన్ని వదిపేసింది.

ఇండియా, చైనా రెండుదేశాలూ ఆసియా ఖండంలో గొప్పదేశాలు. ఈ రెండు దేశాల మధ్య సంబంధాలు మరింత మెరుగుపడటం మన ప్రేమ్ యూనియన్ మధ్య ప్రజలమధ్య స్నేహ సంబంధాలు బలపడటం మన ఉభయ దేశాల ప్రేమ్ యూనియన్ల కార్మికుల ఉమ్మడి ప్రయోజనాలకు తోడ్పడటమే గాక అంతర్జాతీయ కార్మిక వర్గ ప్రయోజనాలకూ. ముఖ్యంగా ఆసియా ఖండంలోనూ, సాధారణంగా ప్రపంచమంతా శాంతిని పరిరక్షించడంలో ఎంతో ప్రాముఖ్యతను కలిగివుండగలదు. సి.ఐ.టి.యు.తోనూ, భారత కార్మికవర్గంతోనూ స్నేహసంబంధాలను నిర్మించుకొంటానికి ఇంకా గట్టి ప్రయత్నాలు చేయాలని మేము కోరుకుంటున్నాము.

కార్మికులతో చెలగాట మాడవద్దు

హెచ్. యస్. సి. యల్.కు హెచ్చరిక

హిందూస్తాన్ స్టీల్ కన్స్ట్రక్షన్ లిమిటెడ్ కు కార్మిక సంఘాలన్నీ కలిసి కోర్కెల వ్రతాన్ని సమర్పించి 8 నెలలు దాటుతున్నా ఇంతవరకూ సంప్రదింపులకు కూడా మేనేజిమెంటు కూర్చోలేదు.

1981 నవంబరు 17, 18 లలో ఒక సమావేశం జరిగింది. తాత్కాలికభృతిగా రు 50 లు ఇవ్వటానికి మేనేజిమెంటు అంగీకరించింది. త్వరలో వేతన పునర్నిర్ణయం కొరకై సమావేశము ఏర్పాటుచేస్తానన్నది. అయినా అటువంటి సమావేశం జరగకుండానే ఏకపక్షంగా కార్మికుల సమస్యలపై నిర్ణయాలు తీసుకుంటున్నది. ఉదాహరణకు: కరువుభత్యాన్ని సంభింప చేసింది. ఆ విధంగా తాత్కాలిక భృతిని హస్తాస్పదం చేసింది.

చివరకు మార్చి 19న సమావేశాన్ని ఏర్పాటు చేసింది. కాని, కార్మిక ప్రతినిధులు సమావేశానికి రావటానికి మార్గమధ్యంలో వుండగానే సమావేశాన్ని ఆకస్మికంగా

వాయిదా వేసింది. మార్చి 22న తిరిగి సమావేశం జరుగుతుందని ప్రకటించింది. కాని ఆఖరుక్షణంలో దీనిని వాయిదా వేసింది. ఏప్రిల్ 7, 8 తేదీలలో జరుగుతుందని తెలియజేసింది. సి.ఐ.టి.యు. ఈ నిర్లక్ష్య వైఖరిని ఖండించింది. ప్రేమ్ యూనియన్ యెడ చురుకైన భావాన్ని కన్నర్పటంగా దీనిని భావించింది. కాబట్టి కోర్కెలను సాధించుకొనటానికి కార్మిక సంఘాలన్నీ సమైక్యంగా కృషి చేయాలనీ, అప్పుడే కోర్కెలను రాబట్టుకోగలమని విజ్ఞప్తి చేసింది.

చింది. కేంద్ర ప్రభుత్వ ఉద్యోగులు కూడా జాతీయ ప్రచార కమిటీలో భాగస్వాములైనవి వారు పాక్షిక వేతన స్థభనకు వ్యతిరేకమని జాతీయ ప్రచార కమిటీ స్పష్టపరిచింది. కేంద్ర ప్రభుత్వం ఈ కార్మికవర్గ వ్యతిరేక వైఖరిని విడనాడేందుకు పోరాడవలసిందిగా అన్ని కేంద్ర కార్మికసంఘాలకు విజ్ఞప్తి చేసింది.

ప్రభుత్వ ఉద్యోగులకు రావలసిన కరువు భత్యాన్ని ప్రస్తుతం పండులో కలపటానికి ప్రభుత్వం తీసుకొన్న నిర్ణయాన్ని కేంద్ర కార్మికసంఘాల జాతీయ ప్రచార కమిటీ తీవ్రంగా ఖండించింది ఇదేవిధంగా ప్రభుత్వం యొక్క నిర్ణయం 320 పాయింట్ల వినిమయ ధరల సూచీ సంఖ్య దగ్గర కరువుభత్యాన్ని మూలవేతనంతో కలపటంవలన రావలసిన ఇంటి అద్దె అలవెన్సు, సిటీ కాంపన్ సేటరీ అలవెన్సులు కూడా స్తంభింపచేయబడతాయి. ఈ నిర్ణయం ఒకరకంగా ప్రభుత్వ ఉద్యోగుల మీద పాక్షిక మూలవేతనస్థాభనపాక్షికకరువు భత్య స్తంభన విధించడమే. దానిని కనుక ప్రభుత్వ ఉద్యోగులు ఎదుర్కొనకపోతే భవిష్యత్ లో కూడా మళ్ళీ ఇదే జరగడానికి అవకాశం వుంది.

“పెరుగుతున్న ధరలను కాంపెన్ సేట్ చేయటం కోసం ఇచ్చేదిగా కరువుభత్యాన్ని గుర్తించడం జరిగింది. కాని ఇప్పుడు ప్రభుత్వం తనకు ఇష్టం వచ్చినపుడు కరువు భత్యాన్ని ఇచ్చేటందుకు, అవసరమయితే నిలిపివేసేందుకు అధికారాలు చేపట్టింది.

“ఈ చర్యవలన ప్రభుత్వం కంపల్ సరీ డిపాజిటు వధకాన్ని దొడ్డిదారిన ప్రవేశ పెట్టింది ధరలు అకాశాన్నంటుతున్న పరిస్థితులలో ఈ చర్య 30 లక్షల కేంద్ర ప్రభుత్వ ఉద్యోగుల, 50 లక్షల రాష్ట్ర ప్రభుత్వ ఉద్యోగుల నిజజీవిత ప్రమాణాలను తగ్గించేందుకు దారితీస్తుంది.

“ఎస్కా, నాసా చట్టాలు కార్మికుల మెడ మీద కత్తిగా వేలాడుతున్న సమయంలోనే ప్రభుత్వం ఉద్యోగులనుండరినీ తన చెప్పుచేతల్లో ఉంచడానికి ప్రయత్నాలు చేస్తోంది.

ఇది కేంద్ర ప్రభుత్వానికి దాని ఉద్యోగులకు సంబంధించిన సమస్యగా వర్జిస్తూ తాను కేంద్ర కార్మిక సంఘాల జోక్యాన్ని ఈ విషయంలో సహించనంటూ పార్లమెంటులో చేసిన ఆర్థిక మంత్రి ప్రకటనను ఈ సందర్భంగా జాతీయ ప్రచార కమిటీ ఖండిస్తోంది. ఆ ప్రకటనలో ఆర్థిక మంత్రి కార్మికుల నిజమైన ప్రతినిధులను రాజకీయ పార్టీల కార్మిక సంఘ శాఖలుగా వర్ణించడాన్ని కూడా జాతీయ ప్రచార కమిటీ ఖండి

శాంతి, దేశ సార్వభౌమత్వం, సమగ్రత ప్రజాస్వామ్యం, సోషలిజాలను కాపాడండి

ఆంధ్రప్రదేశ్ యుద్ధ వ్యతిరేక సదస్సు హైదరాబాద్ లో 28-3-82 న గాంధీభవన్ లో జరిగింది. భారత కమ్యూనిస్టు పార్టీ (మార్క్సిస్టు) ఆంధ్రప్రదేశ్ కమిటీ ఈ సదస్సును ఏర్పాటు చేసింది. రాష్ట్రంలోని దాదాపు అన్ని జిల్లాల నుండి ఈ సదస్సుకు 1394 మంది ప్రతినిధులు వచ్చారు. వీరిలో 57 మంది ప్రొఫెసర్లు, రీడర్లు, లెక్చరర్లు, ఉపాధ్యాయులు, 34 మంది డాక్టర్లు, 24 మంది ఇంజనీర్లు, 32 మంది లాయర్లు, 42 మంది పోస్టుగ్రాడ్యుయేటు, 150 మంది గ్రాడ్యుయేటు వున్నారు 10 మంది ఎం.ఎల్.ఎ.లు, ఎం.ఎల్.సి.లు, 23 మంది వ్యాపారులు, 5 గురు జర్నలిస్టులు, 4 గురు కళాకారులు కూడా వీరిలో వున్నారు. అతి దూరానవున్న విశాఖపట్నం జిల్లా నుండి 15 మంది ప్రతినిధులు రాగా, కృష్ణాజిల్లా నుండి 150 మంది, వరంగల్ నుండి 100 మంది, ఖమ్మం నుండి 100 మంది, హైదరాబాద్ నుండి 500 మందికి పైగా వచ్చారు. నెల్లూరు నుండి 51 మంది వచ్చారు.

సదస్సు ఉద్దేశాలను శ్రీ నందూరి ప్రసాద రావు వివరించి ప్రముఖ డాక్టరు, రాష్ట్ర పౌరహక్కుల సంఘం కార్యదర్శి శ్రీ వై. రాధా కృష్ణమూర్తిని అధ్యక్షులుగా ప్రతిపాదించగా అంగీకరించబడినది. మార్క్సిస్టు పార్టీ రాష్ట్ర కార్యదర్శి శ్రీ సుందరయ్య సభను ప్రారంభించారు. కేంద్ర యూనివర్సిటీ, ఎకనామిక్సు రీడర్లు శ్రీ సంజయ్ బారు సదస్సు పక్షాన ఒక ప్రకటనను ప్రతిపాదించగా ఏక గ్రీవంగా అంగీకరింపబడింది.

సభలో మాట్లాడినవారిలో ప్రముఖ రచయిత, పాత్రికేయుడు శ్రీ నార్ వెంకటేశ్వర రావు, సెంట్రల్ యూనివర్సిటీ పొలిటికల్ సైన్సు విభాగం అధిపతి ప్రొఫెసర్ చంద్ర శేఖరరావు, ఆంధ్ర యూనివర్సిటీ సివిల్ ఇంజనీరింగ్ విభాగం రీడర్లు శ్రీ టి. వెంకటేశ్వర్లు, నెల్లూరు వి. ఆర్. కాలేజి కెమిస్ట్రీ లెక్చరర్లు శ్రీ పట్టాభి రామిరెడ్డి, ప్రముఖ న్యాయవాది శ్రీ కె. వి. సుబ్బారావు, మాజీ

కేంద్ర కార్మిక శాఖా మంత్రి శ్రీ కె. వి. రఘు నాథరెడ్డి ప్రముఖ వ్యాపారవేత్త శ్రీ చుక్క వల్లి పిచ్చయ్య, ప్రజాశక్తి సంపాదకులు శ్రీ మోటూరు హనుమంతరావు, ప్రజా సంఘాల పక్షాన శ్రీ పర్నా సత్యనారాయణ, శ్రీమతి మల్లుస్వరాజ్యం, శ్రీయుతులు ఉద్దరాజు రామం, టి. వి. ఆర్. చంద్రం, పి. మధు, వి ఉమామహేశ్వరరావు, నరహరిగార్లు మున్నగువారు మాట్లాడారు.

సదస్సుతోబాటుగా యుద్ధ వ్యతిరేక ప్రదర్శన ఒకటి ఏర్పాటుచేయబడింది. అమెరికన్ యుద్ధబడెటు పెరుగుదల, సోషలిస్టు ప్రపంచం చుట్టూ అమెరికన్ సైనిక స్థావరాల ఏర్పాటు, వివిధ దేశాలలో అమెరికన్ మిలిటరీ కేంద్రాలు, అణుబాంబుల తయారీ, స్వతంత్ర దేశాల వ్యవహారాలలో అమెరికన్ మిలిటరీ జోక్యం, సోషలిస్టు ప్రపంచం దినదినాభివృద్ధి మున్నగునవి ఎంతో వెలుగునిచ్చేవి ఈ ప్రదర్శనలో చూపబడినవి. ప్రదర్శనను ప్రముఖ అభ్యుదయవాది శ్రీ కాట్రగడ్డ శ్రీనివాసరావు తెరచారు.

సదస్సు మధ్యలో ఆంధ్ర ప్రజా నాట్య మండలి హైదరాబాద్ పట్టణశాఖ 'న్యూట్రాన్ బాంబు' అనే ఒక నాటికను ప్రదర్శించింది. ఒక శాస్త్రవేత్త అహూతంచేయగా సామ్రాజ్యవాదులు ప్రవేశించి తమ యుద్ధ ప్రయత్నాలను గూర్చి, దేశాలను కబళించే ఉద్దేశాలను గూర్చి వివరిస్తారు. సోషలిస్టు దేశాల ప్రతినిధి ప్రవేశించి శాంతి ప్రయోజనాలను, మానవ కళ్యాణాన్ని గూర్చి వివరిస్తాడు. సామ్రాజ్యవాదులు ప్రయోగించే న్యూట్రాన్ బాంబు వల యంత్రాలను నడిపే కార్మికులందరూ ప్రాణాలు కోల్పోతారు. యంత్రాలు తిరుగుతూనే వుంటాయి. ఈ నాటిక ఎంతో సుబోధకంగా అమెరికన్ న్యూట్రాన్ బాంబు విష ఫలితాలను గూర్చి తెలియజేసింది.

ఎన్. వి. భాస్కరరావుగారి వందన సమర్పణతో సదస్సు ముగిసింది.

సదస్సులో అంగీకరింపబడిన ప్రకటన పూర్తి పాఠాన్ని ఇందులో ఇస్తున్నాము.

ప్రకటన

ఈనాడు ప్రపంచాన్ని ఎదుర్కొనే అనేక సమస్యలలో యుద్ధ సమస్య అతి తీవ్రదశకు చేరుకున్నది. దిజ్యుడలం అణుయుద్ధ మేఘాలతో కప్పబడి వుంది. ఏ రోజైనా ఆ అణ్వా యుధాల కుంభవృష్టి కురియవచ్చు. అదే జరుగుతే అనేకదేశాలు స్వరూపం లేకుండా పోగలవు. ప్రధాన పారిశ్రామిక కేంద్రాలు నాగరిక కేంద్రాలు భస్మీభూతం కాగలవు. ఈ యుద్ధంతో సంబంధించిన దేశాలలోకూడా యిది కోట్లాది ప్రజలను చంపగలదు. విపరీత నష్టాన్ని కల్గించగలదు.

నిజంగానే ఒక కొత్త యుద్ధప్రమాదం వున్నదని అన్ని దేశాల ప్రజలకు తెలుసు. కల్పితపు 'కమ్యూనిస్టు ప్రమాదాన్ని' ఎదుర్కొనేందు కనే నెపంతో అమెరికన్ సామ్రాజ్యవాదులు, బ్రిటన్, ఫ్రెంచి, పశ్చిమ జర్మనీ సామ్రాజ్యవాదులతో కలిసి నాటో, సెంటో పియాటో మున్నగు యుద్ధ మాటముల నేర్పర్చి అనేక దేశాలను వాటిలోకియాడ్చారు. తనపై ఆధారపడిన దేశాలలో అనేక సైనిక స్థావరాలను ఏర్పర్చటం ద్వారా వాటిని తన వలలో ఇరికించి ప్రధానంగా సోవియట్ యూనియన్ కు, సోషలిస్టు దేశాలకు, వర్తమాన దేశాలకు, జాతీయ విముక్తి పోరాటాలకు వ్యతిరేకంగా వీటిని ఉపయోగించ జూస్తున్నారు.

బ్రహ్మాండమైన సైనిక యంత్రాన్ని అమెరికన్ సామ్రాజ్యవాదులు నిర్మించారు. ఆ ఆయుధాల నిల్వలను తగ్గించ నిరాకరిస్తున్నారు నిరాయుధీకరణ కొరకై సోవియట్ యూనియన్, శాంతికాముక దేశాలూచేసే అన్ని ప్రతిపాదనలనూ నిరాకరిస్తున్నారు. రెండవ "సాల్టు" ఒప్పందాన్ని బుట్టదాఖలు చేశారు. "స్వచ్ఛమైన బాంబు" అనే మోస పూరిత ప్రచారంచాటున న్యూట్రాన్ బాంబుల తయారీకి పూనుకున్నారు. సూటిగా సోవియట్ పై ఉపయోగించటానికిగాను కూయిజ్

మిసిలీలను పెర్రింగ్ మిసిలీలను పశ్చిమ యూరపులో పెట్టుచున్నారు. ఆయుధ పోటీని కొనసాగిస్తున్నారు. మనప్రపంచాన్ని వందల సార్లు భస్మీభూతం చేయగల అణ్వాయుధాల నిల్వలను ప్రమాదకరంగా పెంచివేస్తున్నారు. ఈ అణ్వాయుధాలను యితర దేశాలలో కూడా ఆదేశప్రజలు, తమ దేశ ప్రజలు వ్యతిరేకిస్తున్నా పెట్టుచున్నారు. ఇది ప్రపంచ శాంతికి భద్రతకూ ప్రమాదకరం; ఆ దేశాల సారభౌమత్వానికి భంగకరం; ధన మాన ప్రాణాలకు హానికరం.

ప్రపంచాధి పత్యం కొరకు పరుగులిదే సామ్రాజ్యవాదులు మూడవ ప్రపంచ దేశాలలో ఒకవైపున వలస వ్యవస్థ అవశేషాలను కాపాడుతూ రెండవవైపున, నూతన వలస విధానాన్ని అనుసరిస్తూ పరమాన దేశాల యొక్క, నూతనంగా స్వాతంత్ర్యం పొందిన దేశాలయొక్క ఆర్థిక సామాజికాభివృద్ధిని అటంక పర్చజుస్తున్నారు ఈ లక్ష్యాన్ని చేరటానికిగాను వారు అభివృద్ధి నిరోధక శక్తులను బలపరుస్తున్నారు. బాగా వెనుకబడిన సామాజిక వ్యవస్థల రద్దును అటంక పరుస్తున్నారు సోషలిజం దిక్కుగా సాగే పయనాన్ని లేదా సోషలిజం వైపుకు తీసుకుపోయే అభ్యుదయ పథాన్ని అటంక పర్చజుస్తున్నారు. ఆ దేశాల సార్వభౌమత్వానికి భంగం కలిగించేరీతిలో వాటిపై ఆర్థిక ఒప్పందాలను, సైనిక రాజకీయ ఒప్పందాలను రుద్దుతున్నారు. పెట్టుబడి ఎగుమతుల ద్వారా అసమాన వ్యాపార షరతుల ద్వారా, ధరలను మారకపురేట్లను తారుమారు చేయటంద్వారా, అప్పులు లేక సాయం అనబడే యితర రూపాలద్వారా ప్రపంచ బ్యాంకు, అంతర్జాతీయ ద్రవ్యనిధి లాంటి అంతర్జాతీయ ఫైనాన్షియల్ సంస్థల ద్వారా వత్తిడిచేస్తారు. ఈనాడు ఎల్ సాల్వాడార్, గ్వాటిమాలా, నికరాగ్వాలలో ఏమి జరుగుతున్నదీమాస్తే అమెరికన్ సామ్రాజ్యవాదం ప్రపంచ ప్రజల ప్రధాన శతృవని రూఢి అవుతుంది.

మనదేశం విషయంలో సామ్రాజ్యవాదుల జోక్యంవల్ల దేశ భద్రతకూ, ప్రాదేశిక సమగ్రతకూ ప్రమాదం పెరుగుచున్నది ఈశాన్య భారత ప్రాంతంలోనూ, పంజాబ్ లోనూ వేర్పాటుశక్తులకు సామ్రాజ్యవాదులు సూటిగా ప్రోత్సాహమిస్తూ సహాయం చేస్తున్నారు. "బ్రహ్మపుత్ర దేశం" "ఖలీస్థాన్" వుద్యమాలకు ప్రోత్సాహము, సహాయము కూడ వీరినుండే లభిస్తున్నది. వేర్పాటు

వాదాన్ని బోధిస్తూ ముస్లిములు ఒకప్రత్యేక జాతి అనే ప్రచారాన్ని సాగించే ముస్లింపంథ మెంటలిస్టులకు కూడ సామ్రాజ్య వాదులే ఊపునిస్తున్నారు.

దీనితోడు, బయటినుండి భారతదేశ స్వాతంత్ర్యానికి, సమగ్రతకు, ప్రమాదం దాపురిస్తున్నది. పొరుగు దేశాలలోనున్న అభివృద్ధి నిరోధక ప్రభుత్వాలను ఆసరాచేసుకొని అమెరికన్ సామ్రాజ్యవాదులు మన దేశాన్ని ఒక వలయంలో బిగించాలని చూస్తున్నారు. భారతదేశానికి దురాక్రమణ, యుద్ధముల ప్రమాదాన్ని కలిగించటానికై పాకిస్తాన్, బంగ్లాదేశ్ మిలటరీ ప్రభుత్వాలను ఉపయోగించేస్తున్నారు. ఇందుకుగాను పాకిస్తాన్ కు ఎఫ్-16 బాంబరు విమానాలను, అత్యంత ఆధునికమైన మిసిలీలను, అధునాతన డిస్ట్రాయర్లను సప్లయిచేస్తున్నారు. ఈ వత్తిడుల తతణ లక్ష్యం ఏమిటంటే సామ్రాజ్యవాద ఒత్తిడులను త్రిప్పికొట్టి దురాక్రమణను భగ్నంచేయటానికి తోడ్పడగల భారత-సోవియట్ మైత్రీ సహకార ఒడంబడికను నిర్వీర్యం చేయటం.

మరొక ప్రపంచ యుద్ధాన్ని తేవటానికి సామ్రాజ్యవాదులు గావించే ప్రయత్నాలను వమ్ముచేయగల కాలం ఏతెంచింది. అశేష ప్రజానీకం బలీయమైన శక్తులు ఈ యుద్ధాన్ని వ్యతిరేకిస్తున్నవి. అజేయమైన సోవియట్ యూనియన్, సోషలిస్టు ప్రపంచం, ఆసియా, ఆఫ్రికా, లాటిన్ అమెరికాలలోని అనేక శాంతికాముక దేశాలూ, తమ స్వంత ఆర్థిక విధానాలను నిర్మించుకొనడానికై పోరాడుతూ వుండే వర్తమాన దేశాలూ, అలీన దేశాలూ, ప్రపంచ శాంతిఉద్యమం యుద్ధాన్ని వ్యతిరేకిస్తున్నవి. బ్రిటన్, ఫ్రాన్స్, పశ్చిమ జర్మనీ, ఇటలీ, బెలియం, ఫిన్లాండ్, అమెరికా సంయుక్త రాష్ట్రాలలో బ్రహ్మాండమైన ప్రదర్శనలు, అనేక దేశాలలో ప్రియ సాగించిన ఊరేగింపులూ సామ్రాజ్యవాదుల కుటిల ప్రయత్నాలయెడ ప్రపంచప్రజలు ఏ విధంగా జాగరూకతతో వున్నారో, ఏ విధంగా యుద్ధోన్మాదులకు సంకెళ్ళు వేయగలరో తెలియజేస్తున్నవి.

ప్రపంచంలోను, తన సరిహద్దులలోను జరిగే యీ పరిణామాలయెడ భారతదేశం వుదాసీనంగా వుండజాలదు. అణుయుద్ధం కొరకై సామ్రాజ్యవాదులు వేసే పథకాలను అది బటబయలు చేయాలి. హిందూ మహాసముద్రంలో అమెరికా సాగించే నౌకాదళ

విన్యాసాలు తన భద్రతకే భంగం కలిగించేవిగా వున్నందున వాటియెడ మెలకువతో వుండాలి. పాకిస్తాన్ మిలటరీ పాలకులకు అత్యంత ఆధునిక ఆయుధాలను సప్లయి చేయటంద్వారా బయటనుండి ఏర్పడే ప్రమాదాన్ని గూర్చి జాగరూకతతో వుండాలి. దేశాన్ని చీల్చి శిథిలం చేయటానికి సామ్రాజ్యవాదులు చేసే పన్నాగాలకు వ్యతిరేకంగా పోరాడాలి.

భారత ప్రభుత్వం యీ క్రింది చర్యలు తీసుకొనునట్లుగా దేశమందలి అన్ని ప్రజాస్వామిక శక్తులు, దేశభక్తులు పత్తిడి చేయాలని సదస్సు కోరుచున్నది.

- ఖచ్చితమైన, సామ్రాజ్యవాద వ్యతిరేకమైన అలీనవిధానాన్ని అవలంబించాలి.
 - నూతన వలస విధానానికి వ్యతిరేకంగా మూడవ ప్రపంచ దేశాలు గావించే పోరాటానికి పూర్తిచేయూత నివ్వాలి.
- సోషలిస్టు దేశాలతో స్నేహ సంబంధాలను యింకా పెంచుకోవాలి; భారత-సోవియట్ మైత్రీ సహకారముల శంధిని యింకా పటిష్ఠం చేసుకోవాలి; జన చెనాతో సంబంధాలను మెరుగుపర్చుకోవాలి; మన పొరుగు దేశాలైన పాకిస్తాన్, బంగ్లాదేశ్, నేపాల్, బర్మా, శ్రీలంకలతో స్నేహ సంబంధాలను పెట్టుకోలి. ఈ దేశాలలో ప్రజాతంత్ర వ్యవస్థకై జరిగే పోరాటాన్ని బలపర్చాలి.
- ఈ లక్ష్యసాధన కొరకై రాష్ట్రమందలి అన్ని ప్రజాస్వామిక శక్తులు, శాంతికాముక శక్తులు ఈ ఉద్యమాన్ని రాష్ట్రం నల్లమూలలకు తీసుకపోవాలనీ, యుద్ధ వ్యతిరేక ఉద్యమంలోకి ప్రజలందరినీ తేవాలని ఈ సదస్సు కోరుచున్నది. దేశ సార్వభౌమత్వాన్ని, సమగ్రతను పరిరక్షించుటకు పూనుకోవాలని కోరుచున్నది. అన్ని జిల్లాలలోను, ప్రాంతాలలోను యుద్ధ వ్యతిరేక సదస్సులను జరిపి యీ సందేశాన్ని సూటిగా ప్రజలకందించాలనికోరుతున్నది. ఇందుకై ఆయా జిల్లా, ప్రాంతీయ సాయుధలలో యుద్ధ వ్యతిరేక ఆందోళన సమితులను ఏర్పర్చమని సూచిస్తున్నది.

ఉత్పాదక శక్తికి జీతాలను ముడిపెట్టే యత్నానికి

సి. ఐ. టి. యు., ఏ. ఐ. టి. యు. సి. వ్యతిరేకత

సి. ఐ. టి. యు. కార్యదర్శి యం. కే. పాంథే, ఎ. ఐ. టి. యు. సి. ప్రధాన కార్యదర్శి ఇంద్రజిత గుప్త ఈ క్రింది ప్రకటనను గావించారు.

ఫిబ్రవరి 24, 25 తేదీలలో ఉక్కు పరిశ్రమకు సంబంధించిన నేషనల్ జాయింట్ కమిటీ సమావేశమైనప్పుడు, ఉక్కు పరిశ్రమలో ఇకముందు జీతాలను పెంచాలంటే దీనిని ఉత్పాదక శక్తినిబట్టి చేయాలనీ, ఇక ముందు దానికి ఈ సూత్రం వర్తిస్తుందనీ సెయిల్ ప్రతినిధులు కార్మిక ప్రతినిధులకు స్పష్ట జేశారు. 31-3-82లో జీతాల ఒప్పందం పూరికానున్నందున, జీతాల పునర్నిర్ణయం కొరకై తిరిగి సంభాషణలు ప్రారంభం కావలసి ఉన్నందున సెయిల్ ఈ ప్రతిపాదనను జేసింది.

దీని అర్థం స్పష్టమే. కేంద్ర ప్రభుత్వం యొక్క, దాని శాఖ బి. పి. ఇ యొక్క ప్రోద్బలంపైననే, జీతాల పెరుగుదలను ఉత్పాదక శక్తికి ఉత్పత్తి పెరుగుదలకు ముడిపెట్టబడుతుందని ముందుగానే ఈ హెచ్చరిక జేసింది.

దీనినిబట్టి ఉత్పాదక శక్తిని పెంచటం అనేపేరుతో కేంద్ర ప్రభుత్వం కార్మిక వర్గంపై వేతన స్థంభన విధానాన్ని రుద్దాలని చూస్తున్నది. మొత్తం ప్రేడ్ యూనియన్ పుద్యమం యొక్క భయం నిజమని రుజువు అవుతున్నది. నేషనల్ కాంపెయన్ కమిటీ పిలుపున జనవరి 19న దేశమంతటా జరిగిన సార్వత్రిక సమ్మెకు ఇదొక ముఖ్య కారణం.

పరిభారాన్ని పెంచటానికి, శ్రమను మరింత భారవహం చేయటానికి, జీతాల ఖర్చును తగ్గించటానికి మారురూపమే జీతాలను ఉత్పాదక శక్తిని ముడిపెట్టడం. పైగా, ఉక్కు పరిశ్రమవంటి మిక్కిలి ఆధునికమైన పరిశ్రమలో ఉత్పత్తి అనేది ప్రధానంగా కార్మికులమీదనే ఆధారపడిలేదని అందరికీ తెలుసు. వాస్తవానికి ప్రభుత్వం ఒప్పుకొన్న దానినిబట్టి ఉక్కు పరిశ్రమలో ఉత్పత్తి లక్ష్యాల నెరవేరలేదు. ఇందుకు కారణం విద్యుచ్ఛక్తి సరఫరా, బొగ్గు సరఫరా, వ్యాగెన్ల కదలికలు మున్నగునవి. అంతే

కాదు ధరల పెరుగుదలకు పూర్తి భర్తీగా కరువుభత్యం ఇవ్వబడనందున, ఈ వేతన ఒప్పందం కాలంలో ఉక్కు కార్మికుల నిజ వేతనాల విలువ పడిపోయింది.

కాబట్టి జీతాలను ఉత్పాదక శక్తికి ముడిపెట్టడాన్ని సిద్ధాంత రీత్యానూ, ఆచరణ రీత్యానూ ప్రేడ్ యూనియన్ పుద్యమం మూలమట్టంగానే వ్యతిరేకిస్తున్నది. ఈ సిద్ధాంతం పెట్టుబడిదారీ వర్గం యొక్క కుతూహలం. ఇప్పుడు తాతాలు, సెయిల్ ఇందుకు చేయూత నిచ్చినవి.

ముందు జరగబోయే వేతన పునర్నిర్ణయ సంప్రదింపులలో జీతాలను ఉత్పాదక శక్తితో ముడిపెట్టటాన్ని ప్రధమ షరతుగా పెడితే ఘర్షణ రెచ్చకొట్టడానికి తమదే బాధ్యత అనీ, ఇందువల్ల ఈ కీలక పరిశ్రమలో పారిశ్రామిక శాంతికి ప్రమాదం కలుగుతుందనీ మేము తేటతెల్లం జేస్తున్నాము.

* *

సామాజ్యవాద దేశాల మధ్య పోటీ

15 ఏండ్ల క్రితం జపాను ఒక బడుగు దేశం; ఈనాడు పెట్టుబడిదారీ ప్రపంచంలో దాని స్థానం రెండవది. అమెరికాను ఢిల్లీ అంటున్నది.

అమెరికా, బ్రిటను, ఫ్రాన్సు, పశ్చిమ జర్మనీలలో జరిగే వర్తక, వ్యాపారాలలో ఇవన్నీ జపానుకు రుణపడి వుంటున్నవి. ఈ దేశాలకు జపాను ఎగుమతులు ఎక్కువ; ఈ దేశాల నుండి దిగుమతులు తక్కువ. జపానుతో వ్యాపార లావాదేవీలలో అమెరికా 1980 లో 700 కోట్ల డాలర్ లోటు వుంది. 1981 లో ఈ లోటు 1,500 కోట్ల డాలర్ కు పెరిగింది. 1985 నాటికి ఈ లోటు 2,500 కోట్ల డాలర్లు వుండవచ్చునని భావించబడుతున్నది. ఫ్రాన్సు లోటు 22%, బ్రిటను లోటు 32%, పశ్చిమ జర్మనీ లోటు 39%

వున్నది. ఏ విధంగా జపాను ఈ దేశాల మా రైల్లు ను ఆక్రమిస్తున్నదో తెలియ జేస్తున్నది.

అమెరికా ఇందుకు హడలిపోతున్నది. అమెరికా ఆర్థికశాఖ కార్యదర్శి డోనాల్డ్ రేగన్ జపానును బెదిరించసాగాడు జపాను తన ఎగుమతులనైనా తగ్గి చుకోవాలి, లేదా తన దిగుమతులనైనా పెంచుకోవాలని ఒత్తిడి చేశాడు.

ఈ ఒత్తిడిని తప్పించుకొంటానని జపాను కొత్త ఎత్తు ఎత్తింది. ఈ దేశాలలో వర్తక వ్యాపారాలను పెంచటం బదులు ఆ దేశాలలోనే పెట్టుబడులు పెట్టి ఆ దేశాలలోనే ఉత్పత్తిచేసి అమ్ముకోవటం ప్రారంభించింది. 1979లో అమెరికాలో దీని పెట్టుబడి 115 కోట్ల డాలర్లు, అయితే 1980లో 134 కోట్ల

డాలర్లు యూరపులో కూడా 1979లో కంటే 1980లో దీని పెట్టుబడులు 17% పెరిగినవి ఒక్క బ్రిటనులోనే మొత్తం పెట్టుబడులు 200 కోట్ల డాలర్లకు పెరిగినవి.

మరొక ఎత్తుగడను కూడా జపాను వర్షించి. చైనా మున్నగు దేశాలతో తన పరిశ్రమలను నెలకొల్పి అక్కడ ఉత్పత్తి చేసి, నేరుగా అక్కడినుండే అమెరికా మున్నగు దేశాలకు ఎగుమతి చేస్తున్నది. ఇందువల్ల ఈ ఎగుమతులు జపాను ఎగుమతుల లెక్కలోకి రావు ఈ విధంగా జపాను తన వ్యాపార పోటీని కొనసాగిస్తూ ఉన్నది. ఈనాడు పశ్చిమ జర్మనీ, ఫ్రాన్సు బ్రిటన్ కన్నా ఎక్కువ పారిశ్రామిక సరుకును ఉత్పత్తి చేస్తూ వున్నది.

* *

బొంబాయి జవ్వలి మిల్లు కార్మికుల సమైక్య

ఈ సంవత్సరం జనవరి 18 నుండి మొదలైన బొంబాయి జవ్వలి మిల్లు కార్మికుల సమైక్య ఈ మధ్య జరిగిన అనేక పెద్ద సమైక్య ఒకటి. ప్రజాతంత్ర వ్యతిరేక బొంబాయి పారిశ్రామిక సంబంధాల బిల్లు సహాయంతో ప్రభుత్వం యొక్క మిల్లు యజమానుల సహకారంతో కార్మికుల మీద గురింపు సంఘం బలవంతంగా దుద్దబడిన ఐ.ఎన్.టి.యు.సి. యూనియన్ అయిన రాష్ట్రీయ మజ్దూర్ సంఘం కార్మికులలో నిజంగా గురింపు లేదనే విషయం ఈ సమైక్యవలన తేటతేల్చువస్తుంది. ఎందుకంటే గురింపు సంఘం వ్యతిరేకించినప్పటికీ సమైక్య విజయ వంతమైంది ఐ.ఎన్.టి.యు.సి. యూనియన్ కు తమ మద్దతు లేదనే విషయం ఇంతకు ముందు కూడ కార్మికులు అనేకసార్లు రుజువుచేశారు. 1974లో మొంబాయి గిర్మికంగర్ యూనియన్ (ఐ.ఐ.టి.యు.సి.) నాయకత్వాన 40 దినాలు సమైక్య జరిగింది. బోనన్ మొదలైన తదితర సమస్యల మీద అనేకసార్లు చిన్న చిన్న సమైక్యలు జరిగాయి. ఈ సమైక్యలన్నీ ఐ.ఎన్.టి.యు.సి. వ్యతిరేకించినప్పటికీ జరిగాయి.

గత 30 సంవత్సరాలుగా జవ్వలి కార్మికుల సర్వీసు మరియు పని పరిస్థితులలో మెరుగుదల లేదు. శాశ్వత కార్మికుల సంఖ్య తరుగు చుండగా బదిలీ కార్మికుల సంఖ్య పెరుగుతూ వచ్చింది. పనిభారం విపరీతంగా పెరిగినప్పటికీ వేతనాలు మాత్రం నామ మాత్రంగా పెరిగాయి. ఆ పెరుగుదల కూడ కరువుభత్యం లోనే. మూలవేతనంలో మాత్రం మార్పు లేదు. దీనివలన జవ్వలి కార్మికులు వేతనాలు మరియితర సౌకర్యాలకు సంబంధించి ఇతర పరిశ్రమలలోని కార్మికుల కంటే చాలా వెనుకబడివున్నారు అదీకాక అటోమెటిక్ లూమ్లు, కృత్రిమ పెబిల్లు ఆదిక సభ్యుల ప్రవేశపెట్టడం, మెరుగైన ఉత్పత్తి పద్ధతులు, వస్తువుల ఉత్పత్తిలో నాణ్యత మొదలగు మార్పులవలన వేతన నిర్మాణాన్ని సమూహంగా మార్చాలని, జీతభత్యంలో చెప్పుకోదగ్గ పెరుగుదలలు, మెరుగైన పని పరిస్థితులు కావాలని కార్మికుల కోరిక నిబబ్బనదే కాక చాలాకాలం క్రిందటే అమలులోకి రావలసి వుండినది. అమ్మకాలలో మొత్తం లాభాల శాతం చూసినా నికర ఆస్తులలో మొత్తం

పారిశ్రామిక కార్మికుల ఆఖరి భారత వినిమయదారుల ధరల సూచిక		
జేన్ 1960-100		
జనవరి 1981	పాయింట్లు	411
ఫిబ్రవరి 1981	"	418
మార్చి 1981	"	420
ఏప్రిల్ 1981	"	427
మే 1981	"	433
జూన్ 1981	"	439
జూలై 1981	"	447
ఆగస్టు 1981	"	454
సెప్టెంబర్ 1981	"	456
అక్టోబర్ 1981	"	460
నవంబర్ 1981	"	462
డిసెంబర్ 1981	"	460
జనవరి 1982	"	459

1979వ సంవత్సరంలో సరాసరి	350
1980వ సంవత్సరంలో సరాసరి	390
1981వ సంవత్సరంలో సరాసరి	411

లాభాల శాతం చూసినా జవ్వలి పరిశ్రమలో లాభాలు పెరుగుతున్నాయనేది రుజువుగుతున్నది. అయితే ఉత్పత్తి విలువలో కార్మికుల జీత భత్యాల శాతం 1975-76లో 20.5 శాతం నుండి 1979-80లో 17.8 శాతంకు తగ్గింది. కార్మికులకు ఏ మాత్రం మేలు చేకూర్చకపోయినా, వారిమీద పని భారం పెంచటానికి ఒప్పుకున్నా బొంబాయి పారిశ్రామిక సంబంధాల బిల్లులో వున్న ప్రజాతంత్ర వ్యతిరేక యూనియన్ గురింపు పద్ధతి వలన ఐ.ఎన్.టి.యు.సి. యూనియన్ కార్మికులకు యిష్టంలేకున్నా వారి వీపుల మీద స్వారి చేస్తున్నది.

అయితే కార్మికులు కూడా దానిని తమ వీపుల మీద నుండి తొలగించుకోవడానికై ప్రయత్నిస్తూనే ఉన్నారు. దానికి నిదర్శనయే ఇప్పుడు జరిగిన పెద్ద సమైక్య. ఇది ఒక విధంగా గురింపు పొందిన యూనియన్ కు వ్యతిరేకంగా కార్మికులు జరిపిన తిరుగుబాటుగా వర్ణించవచ్చు. అయితే బొంబాయి పారిశ్రామిక సంబంధాల చట్టాన్ని అడ్డం పెట్టుకొని ప్రభుత్వం గురింపు పొందిన సంఘంతోనే చర్చలు జరుపుతామని చెబుతున్నది. (ఆ

సంఘానికి ఆత్యధిక కార్మికుల మద్దతు లేకపోయినా) ఈ సమైక్య మొత్తం కార్మిక వర్గానికి ఒక సవాలు వంటిది కార్మికుల యొక్క వీరోచిత పోరాటం వీగిపోతుందా లేక కార్మికులు తమ పట్టుదల, ఐక్యతవలన ప్రభుత్వాన్ని, మిల్లు యజమానులను లొంగదీస్తారా అన్న విషయం మొత్తం ప్రేడ్ యూనియన్ ఉద్యమాన్ని ప్రభావితం చేస్తున్నది. అందుకనే కార్మిక వర్గం దీన్ని చూస్తుంటే ఊరుకోవడానికి వీలలేదు. ఆ విధంగా చూస్తూ ఊరుకోమని బొంబాయిలోని కార్మిక వర్గం 11-3-82న జవ్వలి కార్మికులకు మద్దతుగా చేసిన ప్రదర్శనల ద్వారా తెలిపింది.

యు. పి. రాజస్థాన్ ప్రభుత్వోద్యోగుల నిరవధిక సమ్మె

మార్చి 18 నుండి రాజస్థాన్ ప్రభుత్వోద్యోగులు, ఉపాధ్యాయులు, 4½ లక్షల మంది వేతన పునర్నిర్ణయంకొరకై బెడి కమిషన్ చేసిన సిఫార్సులను అమలు జరపమని కోరుతూ నిరవధిక సమ్మెను గావిస్తున్నారు. సమైక్య మొత్తం అందరూ పాల్గొన్నారనీ, ప్రభుత్వ కార్యాలయాలూ, ఆసుపత్రులూ, పాఠశాలలూ అన్నీ పూర్తిగా మూయబడినాయనీ నివేదికలు చెబుతున్నాయి.

ఇదే కోర్కెకొరకై 6 లక్షల మంది యు. పి. ప్రభుత్వోద్యోగులు మార్చి 22 నుండి నిరవధిక సమ్మెను గావిస్తున్నారు. ప్రభుత్వం ప్రభుత్వ సర్వీసులను ఎస్కాక్రింద ఆత్యవసర సర్వీసుగా ప్రకటించి సమ్మెను నిషేధించింది. 50 మందికి పేగా కార్యకర్తలను ఆరెస్టుచేసింది. అయినా పుద్యోగులలో 80% సమ్మెలో పాల్గొంటున్నారు.

సి ఐ టి యు. ఈ సమ్మెలను పూర్తిగా బలపరుస్తూ ఈ సమ్మెలకు పూర్తి మద్దతు నివ్వవలసినదిగా తన అధిక సంఘాల నన్నిటినీ కోరింది.

చదవండి !
చదివించండి !!
కార్మికులలోకం

తిరుపతి ట్రాన్స్ పోర్టు యూనియన్ ఎన్నికలలో

సి. ఐ. టి. యు. గెలుపు

తిరుపతి ట్రాన్స్ పోర్టు వర్కర్స్ యూనియన్ నూతన కార్యవర్గ ఎన్నికలు 28-2-82 వ తేదీన రహస్య ఓటింగు వద్ద తిలో శ్రీకె వెంకటస్వామి, శ్రీఎం.కృష్ణస్వామి (లామర్సు) ఆధ్వర్యములో జరిగి ఈక్రింది వాసు ఎన్నుకోబడినారు :

అఫీసు బేరర్లు

ప్రెసిడెంటు: శ్రీ టి నాగూరుశెట్టి (మెకానిక్), జనరల్ సెక్రటరీ: శ్రీ వై మునిరత్నం (ఎ.డి.సి), ట్రెజరర్: శ్రీ ఇ. సుబ్రహ్మణ్యం (కండక్టరు), వెస్ ప్రెసిడెంటు: శ్రీ కె. చిట్టిబాబు (డ్రయివరు), శ్రీ కె. ముత్యాలరెడ్డి (కండక్టరు), శ్రీ జి వెంకటేశ్వరులు (ఎల్. హెచ్), అసిస్టెంట్ సెక్రటరీ: శ్రీవిముని జయరామ్ (డ్రయివరు), శ్రీ కె. ఆర్. జగదీశన్ (ఎ.డి.సి), శ్రీ ఇ మోహనరామిరెడ్డి (ఫిట్టరు), అసిస్టెంట్ ట్రెజరరు : శ్రీ సి. అంజనేయులు (బ్లాక్ స్మిత్)

యూనియను వర్కింగ్ కమిటీ 8-3-82వ తేదీన సమావేశమై చాలా కాలంగా అపరిష్కృతంగా వున్న ఈ క్రింది సమస్యలపై చర్చించి తీర్మానించడమైనది.

1. (ఎ) రిటైరు అయిన లేదా చనిపోయిన వర్కర్స్ కు వెంటనే పెన్షను గ్రాంట్యుటీ చెల్లించాలి.

(బి) పీరి పిల్లలకు వెంటనే ఉద్యోగం కల్పించాలి.

2. 1975 నుండి ఎక్స్ టి.టి.డి. ట్రాన్స్ పోర్టు వర్కర్స్ కు కూడా ఎక్స్ గ్రేషియా, బోనస్సు, అరియర్స్ చెల్లించాలి.

3. డిపో ఇన్ సెన్ టివ్ స్కీమును తిరుమల డిపోలో మునుపటిలాగానే కొనసాగించుతూ తిరుపతి 2వ డిపోలో గూడ ఆవిరుద్ధతోబాటు చెల్లించాలి.

4. నైటు డ్యూటీలలో యిస్తూ వుండిన టీ అలవెన్సులు మునుపటిలాగానే రన్నింగ్ స్టాపుకు కూడా యివ్వాలి; 0-75 పై సలునుండి 1-00కు పెంచాలి.

5. వర్క్ షాపు, గేరేజీ వర్కర్స్ కు మునుపటి లాగానే 501 బారు సోపు క్లీనింగ్ క్లాత్ యిప్పించాలి.

6. నెలకనుగ్రేడు డ్రైవర్స్ కు టి.టి.డి అమోదించిన విధంగా రూ.430 బేసిక్ అమలు చేయాలి.

7. తిరుపతి ట్రాన్స్ పోర్టు యూనిట్ లో పని భారము, అవసర ప్రాతిపదికగా ప్రమోషన్ల సంఖ్యను పెంచాలి.

8. (ఎ) టి.టి.డి. మేనేజిమెంటుతో యూనియనుకు వుండిన అంగీకారముమేరకు ప్రతిఏటా బెన్చీ కంపెనీ కాకి యూనిఫారమునే యివ్వాలి.

(బి) 1981 సం॥ యూనిఫారము వేరే కంపెనీ నుండి కొన్నారు. ఈ యూనిఫారము తక్కువ నాణ్యత గలది. బెన్చీ యూనిఫారము దీనికి గల తేడా పైకమును చెల్లించాలి.

(సి) 1982 సం॥కు యివ్వవలసిన యూనిఫారము బెన్చీ కంపెనీదే యివ్వాలి, లేదా దానికి తగు పైకమును సకాలములో చెల్లించాలి.

9. (ఎ) రన్నింగ్ స్టాప్ డ్రైవర్స్ మరియు కండక్టర్స్ కు రెవెలు రోడ్డులోను ఘాటు రోడ్డులోను యిస్తూ వున్న బత్రాను పెంచాలి.

(బి) తిరుమల డిపోలో యిస్తున్న విధంగానే 2వ డిపో డ్రైవర్స్ కు కూడా కలెక్షను బత్రా వ రింపజేయాలి.

(సి) తిరుమలలో యిస్తూవుండిన కలెక్షను బత్రాను యధావిధిగా కొనసాగించాలి.

10 తిరుమల, తిరుపతి 2 వ డిపోలో ఘాట్ రోడ్డులో అనారోగ్య కారణంగా, బస్సులు నడువలేని డ్రైవర్స్ కు కాలేజీబస్సు గేటు. పార్కింగ్ వగైరా నైటు డ్యూటీలు జీతభత్యములలో ఎట్టి తరుగదల లేకుండా యిప్పించాలి.

11. ఆంధ్రరాష్ట్ర అవతరణ రజతోత్సవ సందర్భముగా రాష్ట్ర ప్రభుత్వోద్యోగులకు యిచ్చిన పారితోషికపు రూ. 100/-ను వర్కర్స్ కు వెంటనే యివ్వాలి.

12. టి.టి. యూనిట్ వర్క్ షాపు గేరేజీ లలో ఎక్స్ టి టి డి. ట్రాన్స్ పోర్టు వర్కర్స్ కు ఎమ్ ఎల్. పోస్టు యిచ్చుటకు గతంలో అంగీకరించిన విధంగా అమలుచేయాలి.

13. 1975 పూర్వము అపరిష్కృతముగా వుండిన సమస్యలన్నింటిపై ఎట్టి అభ్యంతరము లేకుండా వర్కర్స్ కు అరియర్స్ వగైరాలు చెల్లించాలి.

14. జి.ఎం.గారి దగర, ఆర్.ఎం.గారి దగర పెండింగులోవున్న అప్పీళ్ళను వెంటనే పరిష్కరించాలి.

15. 1978 లో వర్క్ షాపు లో పొగడ కను యూనిట్ ను ఏర్పాటుచేసి, దానికి ఇన్ సెన్ టివ్ ను తాత్కాలికంగా ఏర్పాటుచేశారు. ప్రస్తుతం పెరుగుతున్న ధరలను దృష్టిలో వుంచుని ఇన్ సెన్ టివు రేటు పెంచాలి.

16. ఎన్.జి.ఓ.లకు యిచ్చే జీతభత్యము లనే ఎక్స్ టి టి డి. ట్రాన్స్ పోర్టు వర్కర్స్ కు కూడా యిచ్చునటు ఆగ్రిమెంటు అమలులో వున్నది. ప్రభుత్వోద్యోగులకు ఇచ్చులాగానే ఎట్టి జాప్యము లేకుండా యివ్వాలి. కంతుల వారి పద్ధతి మానాలి.

17. టి.టి.డి. ట్రాన్స్ పోర్టు వర్కర్స్ కు యిచ్చులాగానే వండుగ శలవులు, క్యాజువల్ లీవులు, ఆఫనల్ హాలిడేస్ ను మార్పులు చేపులు దృష్టిలో వుంచుకుని యివ్వాలి.

18. ప్రభుత్వోద్యోగులకు 10 సం॥ 15 సం॥ సర్వీసు వుండి ప్రమోషను లేని వారికి హైయ్యరు స్కేలు, వెయిటేజీ యింక్రిమెంటును మంజూరు చేయవలసినదిగా యిచ్చిన జి. వో. మేరకు వెంటనే అమలుపరచాలి.

19. టి.టి.డి. ట్రాన్స్ పోర్టు గేరేజీ, వర్క్ షాపు వర్కర్స్ కు లాగానే ఎక్స్ టి టి డి. ట్రాన్స్ పోర్టు గేరేజీ మరియు వర్కర్స్ కు రెండు జతల పాదరక్షలు యిప్పించాలి.

20. ఎ, వర్కర్స్ యిండ్లు కట్టుకొనుటకు ఎట్టిబడ్డెటు ఆకలు లేకుండా అందరికీ వారి వారి ఎలిజిబిలిటీని బట్టి లోనుచు మంజూరు చేయాలి.

బి) టి.టి.డి.వారు నిర్మించు క్వార్టర్స్ లో కొంతభాతమును పొంది వర్కర్స్ కు అలాట్ చేయాలి.

సి) రిటైరు అయిన వర్కర్స్ లేదా చని పోయిన వర్కర్స్ క్వార్టర్స్ను ఆర్.టి.సి. వారే స్వాధీనపరచుకుని క్వార్టర్స్ లేని వర్కర్స్కు అలాట చేయాలి.

21. 10-8-75 కు పూర్వం టి.టి.డి.లో వుండిన ఎంప్లాయిస్ కో-ఆపరేటివ్ బ్యాంక్ సదుపాయము ఏర్పాటుచేయాలి.

22. ప్రభుత్వోద్యోగులలాగానే ఎక్స్ టి.టి.డి. ట్రాన్స్పోర్టు వర్కర్స్కు కూడా వెహికల్స్ లోన్ వారి వారి ఎలిజిబిటీని బట్టి మంజూరుచేయాలి.

23. ఎ) 1975 లో టి.టి.డి. ట్రాన్స్ పోర్టుకాఖను ఆర్ టి సి. తీసుకున్న తరువాత పనివిధానంలోగాని డిసిప్లినరీ యాక్షన్స్లో గాని ఆర్ టి సి. పద్ధతినే అవలంబించుతూ వుండి 25 - ఎన్ ఎఫ్. యాక్టు ప్రకారము గతంలో వున్న సదుపాయములకు రక్షణ ఇస్తూ, కొత్త సంస్థలోని సదుపాయములను యిప్పించాలి. దీని ప్రకారము ఆర్.టి.సి. వర్కర్స్లాగానే అన్ని రూటల్లో సంచిత్యరమునకు రెండుప్యామిలీ పాసులు ఇప్పించాలి. (బి) టి.టి.డి.లో బస్సుసర్వీసు ఉన్న రోజులలో ప్రత్యేక ఉత్సవ సందర్భములలో వర్కర్స్ కుటుంబాలకు చిట్ పాసులుయిచ్చెడి వారు అదేవిధంగా ఆర్ టి సి లో యిస్తూవుండి ఆపివేసినారు దీనిని తిరిగి పునరుద్ధరించాలి.

24. టి.టి.డి.లో గతంలో యిస్తూవుండిన లాగానే తిరుమలలో పనిచేయు వర్కర్స్కు కన్వేషన్లో భోజనమును అధికారులతో సంప్రదించి ఏర్పాటుచేయాలి.

25. ఉద్యోగి వివాహమునకు గాని, తన కుమారుడు లేదా కుమార్తె వివాహములకు లోనులు మంజూరుచేయు విధముగానే, తగ్గింపు రేటుకు బస్సును ఏర్పాటుచేయాలి.

26. స్థానిక బ్యాంక్లలో వ్యక్తిపూచీపై పొందు లోనులకు టి.టి.డి. యాజమాన్యము లాగానే రికవరీ చేసి యిచ్చుటకు ఆర్.టి.సి. యాజమాన్యము కూడా అంగీకరించాలి.

27. ఘాటు రోడ్లలో బండి కండిషన్, లోడ్ను బట్టి కె ఎమ్ పి ఎల్. నిరయి. చాలి.

28. (ఎ) సి.డి.ఎన్, ఇ.పి.ఎఫ్ పైకి మును జాప్యము లేకుండా వర్కర్స్ కందరికీ యిప్పించాలి.

(బి) 1976 నుండి 1977 వరకు బయట డిపోలలో పనిచేసిన ఎక్స్ టి.టి.డి. ట్రాన్స్ పోర్టు వర్కర్స్ నుండి వట్టిన ఎల్.ఐ.సి. మరియు పోస్టల్ సేవింగ్స్ పెకములను క్రమంగా జను కట్టలేదు. దీనిని పరిశీలించి

పెకము జను చేయాలి.

29 (ఎ) ఎక్స్.టి.టి.డి. ట్రాన్స్పోర్టు వర్కర్స్ అందరికీ కన్ ఫర్మేషన్ ఆర్డర్స్ యిప్పించాలి. (బి) ఇ.పి.ఎఫ్. ఎంక్వంప్షన్ ఎన్.ఆర్. లలో నమోదు చేయాలి.

30. టి.టి.డి. ట్రాన్స్పోర్టులో వర్కర్స్ పిలలకు కాలేజీ ఫీజులు, రాయితీ విధము గానే ఎక్స్.టి.టి.డి. ట్రాన్స్పోర్టు వర్కర్స్కు కూడా వ రింపజేయాలి.

31. ఆర్టిజాన్ క్యాడరుకు మెకానికల్ క్యాడరులాగానే ఒక ఎల్.హెచ్. ఒక చార్జి మన్ ప్రమోషన్లు యిప్పించాలి.

32. టి.టి.డి. ట్రాన్స్పోర్టులో డి. ఐ. లకు యిస్తూవున్న విధంగానే ఎక్స్ టి.టి.డి. ట్రాన్స్పోర్టు డి. ఐ. లకు కూడా ఫిక్స్డ్ డి. ఎ. యిప్పించాలి.

33. ప్రభుత్వోద్యోగులకు లాగానే ఎక్స్ టి.టి.డి. ట్రాన్స్పోర్టు కార్మికులకు కూడా ట్రావలింగ్ అలవెన్సు యివ్వాలి.

34. తిరుమల డిపోలో పనిచేయు వర్కర్స్కు హిల్ అలవెన్సుతోబాటు హౌస్ రెంట్ అలవెన్సు గవర్నమెంటు ఉత్తర్వుమేరకు అమలుపరచాలి.

ఈ సమస్యలన్నింటిపై చర్చించి పరిష్కరించుకొనుటకు మాకు ఒక తేదీ నిర్ణయించ వలసిందిగాను, చర్చలు తిరుపతిలో జరిగిన యడల టి టి డి. యాజమాన్యము నుండి కావలసిన వివరములు పొందుటకు అవకాశ ముండునని తమరికి సవినయముగా మనవి చేసుకొనుచున్నాము.

పెట్టుబడిదారుల స్వర్గంలో!

ఫోర్డు మోటారుకంపెనీ ప్రపంచం ఒక పెద్ద గుత్తసంస్థ, కార్ మార్కెట్లో మాద్యం ప్రవేశించిందన్న పేరుతో ఫోర్డు తన కంపెనీని తరమా మూసివేస్తూవచ్చాడు ఈవిధంగా మూసివేయకండా వుండటానికి, దీ రకాలంగా పనిచేసేవారికి లేఆఫ్ కాలంలో ఫోర్టాక్ వేడ్ ఇవ్వటానికి ఫోర్డు అంగీకరించనందున కార్మికులకు పెద్ద వాతలు పెట్టబడినవి. వారి యూనియన్ యునైటెడ్ ఆటోవర్కర్స్ ట్రేడ్ యూనియన్ ఈక్రింది షరతులకు అంగీకరించింది. రాబోవు 24 సంవత్సరాలలో

కార్మికుల జీతాల పెరుగుదలను కోరరు. జీతంపై సెలవులు అడగరు. కరువుభత్యాన్ని అడగరు. గుత్తపెట్టుబడిదార్ల స్వర్గంలో అమెరికాలో జరిగేదిదీ!

అన్ని ఫ్యాక్టరీలకూ

ఫ్యాక్టరీచట్టాన్ని వర్తింపజేయాలి

ఇ టీ వ ల నే వివిధ కేంద్ర ట్రేడ్ యూనియన్ ప్రతినిధులు, ఫాక్టరీ ఎడ్యుకేషన్ సర్వీసెస్-లేబర్ ఇన్స్టిట్యూట్స్ డైరెక్టరేటు జనరల్ సమావేశమై ఫాక్టరీ అక్టును, కార్మికుల సంఖ్యతో నిమిత్తం లేకుండా, అన్ని ఉత్పత్తి యూనిట్లకూ వర్తింపజేయాలని సిఫార్సు చేయటం జరిగింది.

అయితే చిన్న యూనిట్లకుకూడా ఈ చట్టాన్ని వర్తింపజేసేటప్పుడు, అంత ప్రధానం కాకుండా వుండి, ఈ చిన్న యూనిట్లకు భారంగావుండే షరతులలో కొన్ని మార్పులు చేయాలని నూచించబడింది.

ఈ సమావేశం 22 సిఫార్సులను చేసింది. రోజుకు 8 గంటల చొప్పున వారానికి 5 రోజుల పని, అనగా 40 గంటల పని వుండు నట్లుగా పనిభారాన్ని తగ్గించానన్నది వాటిలో ఒకటి ఇందువల ఎక్కువ మందికి వుద్యోగాలు దొరికే అవకాశం వుంటుందనీ, అనేక అభ్యుదయ దేశాలలో ఈ విధానం లోగడనే ప్రవేశపెట్టబడింది కాబట్టి వాటికి జత అవుతామనీ చెప్పబడింది.

ఇంకా ఈ క్రింది సిఫార్సులను ఈ సమావేశం చేసింది :

- * ఫ్యాక్టరీ ఇన్స్ పెక్టర్ల జీతాలను పెంచాలి.
- * ఆరోగ్యం, శారీరక రక్షణల విషయంలో నెపుణ్యం సుపాదించటానికిగాను ఒక ప్రత్యేక విభాగాన్ని ఏర్పాటుచేయాలి.
- * ఫ్యాక్టరీలను తనిఖీచేయడం, ఫ్యాక్టరీ చట్ట, రూల్స్ను అమలు జరపటంలో కార్మికుల ప్రతినిధులనుకూడాకలుపుకోవాలి.
- * తనిఖీ అకస్మాత్తుగా జరగాలి.
- * మైన్సుచట్టంలో వున్నట్లుగా ఫ్యాక్టరీ అక్టు ఉలంఘనలను తనిఖీచేసే పట్టుకుంటానికి కార్మికుల ప్రతినిధులకు అధికారంవుండాలి.
- * ఫిర్యాదులను త్వరగా విచారించి ఇన్స్ పెక్టర్లు పరిష్కారం చేయాలి.
- * మంచినీరు, కాంటిన్లు, క్రెష్, ప్రథమ చికిత్స మున్నగువాటిని మార్చి పెరుగు పర్పటానికి ప్రతిరాష్ట్ర లోనూ త్రైపాక్షిక కమిటీలను ఏర్పర్చాలి.
- * క్యాంటీను కార్మికులను ఫ్యాక్టరీ కార్మికులుగా పరిగణి చాలి.
- * తాపీ పనివారిని, ఇతర భవన నిర్మాణ కార్మికులను ఫ్యాక్టరీచట్టంక్రిందకుతేవాలి.

నేషనల్ మజ్డూర్ యూనియన్ కు మధ్యన పారిశ్రామిక వివాదచట్టం

సెక్షన్ 12(3) క్రింద జరిగిన ఒప్పందం

ఆర్.టి.సి.లో జరిగిన ఒప్పందం

(ఆర్. టి. సి. లో జరిగిన ఒప్పందాన్ని గూర్చిన విమర్శన గత సంచికలో ఇచ్చాము. ఈ ఒప్పందం వివరాలు ఏమిటని చాలామంది కార్మికులు అడుగుచున్నారు. మజ్డూర్ యూనియన్ వారు దీనిని ఇంతవరకూ ప్రకటించలేదు. కాబట్టి కార్మికులందరూ ఇందలి షరతులను తెలుసుకొనుటకై ఈ ఒప్పందాన్ని ఇ.దు.లో ప్రకటిస్తున్నాము.)

కేసు యొక్క పూర్వపరాలు: (సంగ్రహంగా) - 5/12/81న నేషనల్ మజ్డూర్ యూనియన్, మినిస్ట్రీయల్ స్టాఫ్ అసోసియేషన్లు సమ్మె నోటీసుతో పాటు, కోర్కెల వ్రతాన్ని సమర్పించాయి. అదే విధంగా 10/12/81న ఎంపాయిన్ యూనియన్, కార్మికసంఘం, స్టాఫ్ అండ్ వర్కర్స్ ఫెడరేషన్, సూపర్ వెజర్స్ అసోసియేషన్లు కూడా సమ్మె నోటీసుతో పాటు కోర్కెల వ్రతాన్ని సమర్పించాయి. పీటిమీద అడిషనల్ కమిషనర్ ఆఫ్ లేబర్ సమక్షంలో కన్సిలేషన్ సమావేశాలు జరిగాయి. 3/4/2/82 తర్వాత సమ్మెకు పోతామని యూనియన్లు మరొక సమ్మెనోటీసు జారీచేశాయి. అనేక ఇతర స్థాయిలలో కూడా సమావేశాలూ, చర్చలు సాగాయి.

ఈ చర్చలలో యాజమాన్యం, కార్పొరేషన్ నష్టమీద నడుస్తున్నదని, యూనియన్ కోర్కెలు గనుక ఒప్పుకుంటే ఇంకాక 25 కోట్ల రూపాయల ఖర్చు అవుతుందని కావున యూనియన్ కోర్కెలు ఒప్పుకొనే అవకాశం లేదని తెలిపింది. అయినప్పటికీ ఇంతకు ముందు ఇచ్చిన తాత్కాలిక భృతితో కలిపి 85 కోట్ల రూపాయలు ప్యాకేజీ ఒప్పందం రూపంలో (గుండుగుత్తగా) ఇవ్వటానికి తయారుగా ఉన్నారని తెలిపింది.

ఈ ప్రతిపాదనకు యూనియన్లు ఒప్పుకోకపోవటం వలన కన్సిలేషన్ వ్యవహారం ముగిసినట్లుగా ప్రభుత్వానికి రిపోర్టు పంపటం జరిగింది

10-2-82 నుండి ఆర్ టి సి కార్మికులు సమ్మె మొదలుపెట్టారు. 10-2-82న నేషనల్

మజ్డూర్ యూనియన్, అడిషనల్ లేబర్ కమిషనర్ కు ఒక ఉత్తరం వ్రాయబడింది. ఆ ఉత్తరంలో, కన్సిలేషన్ ముగిశాక తమకు, ఆర్ టి. సి. యాజమాన్యానికి మధ్యన చర్చలు జరిగాయని ఒప్పందానికి చేరువగా వచ్చామని, కావున కన్సిలేషన్ వ్యవహారాన్ని తిరిగి మొదలుపెట్టి ఒక ఒప్పందానికి రావడానికి తోడ్పడవలసిందిగా, కోరడం జరిగింది. మజ్డూర్ యూనియన్ యొక్క అభ్యర్థనపై కన్సిలేషన్ వ్యవహారం తిరిగి మొదలైంది. 18-2-82 న, 19-2-82 న జరిగిన చర్చలలో యూనియన్ ప్రతినిధులు, యాజమాన్యం ప్రతినిధులు, కన్సిలేషన్ ముగిశాక మరియు సమ్మె కాలంలోను లేబర్ మరియు ముఖ్యమంతుల సమక్షంలో జరిగిన చర్చల ఫలితంగా తాము ఒక అవగాహనకొచ్చామని, అందువలననే కార్మికులు 11-2-82 నుండి సమ్మెను విరమించారని తెలిపారు ఈ అవగాహన ప్రకారం ఆర్.టి.సి. యాజమాన్యం 1-1-80 నాటికి మస్తర లోపున్న కార్మికులకు 8.5 కోట్లు, జీతాల పునర్నిర్ణయానికి, ఫ్రీజ్ బెనిఫిట్స్ కు గాను ఇవ్వటానికి అంగీకరించింది. కావున పారిశ్రామికవివాదచట్టం సెక్షన్ 12(3) క్రింద యీ క్రింది తుది ఒప్పందం కుదిరింది.

ఒప్పందం

[Terms of Settlement]

1. (ఎ) 1-1-80 నాటికి కార్పొరేషన్ మస్తర లోపున్న కార్మికులకు జీతాల పునర్నిర్ణయం, సర్వీస్ వెయిటేజ్, పిట్ మెంట్ బెనిఫిట్స్, అన్ని ఇతర అలవెన్సులు, ప్రావిడెంట్ ఫండ్ గ్రాట్యూటీ మొదలగు పెర్మినల్ బెనిఫిట్స్ ల రూపంలో యాజమాన్యం తన వాటాగా యిచ్చే దానితో కలిపి మొత్తం అన్నింటికీ సాలీనా 8.5 కోట్ల రూపాయలు యివ్వటానికి యాజమాన్యం అంగీకరించింది.

(బి) ఆ మొత్తాన్ని పై క్లాజులో చెప్పినట్లుగా యాజమాన్యం, యూనియన్ పరస్పర చర్చల ద్వారా రెండు మాసాలలో పేస్కేల్స్, మరియు ఇతర అలవెన్సులకు గాను కేటాయించడం జరుగుతుంది.

(సి) జీతాల పునర్నిర్ణయం ద్వారా ఏ

సౌకర్యాలు 1-1-80 నాటికి మస్తర లోపున్న కార్మికులకు చేకూరుతాయో అవి అన్నీ 1-1-80 తర్వాత కార్పొరేషన్ సర్వీసులో చేరిన వారికి కూడ లభ్యమగుతాయి.

(డి) వేతనాల నిర్మాణమప్పుడు ఉత్పాదకతను, నెపుణ్యాలను, అర్థతలను, ప్రమాణాలను గమనంలో ఉంచుకోవటం జరుగుతుంది.

(2) కరువుభత్యం చెల్లింపుకు కొత్త ఫార్ములాను ప్రవేశపెట్టాలన్న యూనియన్ కోర్కెను ఒక కమిటీకి నివేదించడం జరుగుతుంది ఆ కమిటీ యొక్క నిర్ణయం వచ్చే వరకు ప్రభుత్వ రేట్లు ప్రకారం కరువుభత్యం చెల్లింపుబడును.

3. ఒక ఒప్పందానికి రావటానికై సీనియారిటీ లెవల్స్ మీద పరస్పర చర్చలు కొనసాగుతాయి. అంతవరకు status quo ante కొనసాగుతుంది. అసలు 'status quo ante' అనే పదానికి అర్థాన్ని గురించి న్యాయ సలహా తీసుకోబడుతుంది.

(అంటే ఆ పదం అర్థం తెలియకుండానే ఒప్పందం చేసుకున్నారన్నమాట.)

4 (ఎ) 240 లేక అంతకంటే ఎక్కువ దినాలు పనిచేసిన క్యాజువల్ కార్మికులను రెగ్యులర్ ఖాళీలలో భర్తీ చేసుకోవచ్చును

(బి) అన్యాయంగా తీసివేయబడిన రిట్రైండ్ చేయబడిన క్యాజువల్ కార్మికులకు సంబంధించిన కేసులు లేబర్ కమిషనర్ గారికి నివేదించబడును. పనిలేక రిట్రైండ్ చేయబడిన వారికి భవిష్యత్తులో రాబోయే ఖాళీలలో భర్తీ చేయటంలో ప్రాముఖ్యత యివ్వబడును.

5. ఒకే గ్రేడులో చాలాకాలం నుండి ఉంటున్న కార్మికుల కష్టాలను తొలిగించడానికి, కార్మికుల ప్రమోషనలవకాశాలు ఎక్కువ చేయటానికి సంబంధించిన సమస్య ప్రభుత్వంచే నియమించబడిన ఒక కమిటీకి నివేదించబడుతుంది. ఈ సమస్యను యూనియన్ యాజమాన్యం ప్రభుత్వానికి వెంటనే నివేదించాలి. ఈ కమిటీలో అడిషనల్ లేబర్ కమిషనర్ గారు కూడ ఉంటారు.

6 12 గంటల నైట్ ఓవర్ డ్యూటీలో

(మిగతా 12 వ పేజీలో)

కార్మికసంఘాల జాతీయ

ప్రచార కమిటీ

1982, మార్చి 10న జరిగిన కార్మిక సంఘాల జాతీయ ప్రచార కమిటీ సమావేశం క్రొత్త బడ్జెటులోను, రైల్వే బడ్జెటులోను, పోస్టు చార్జీల పెంపుదల ద్వారాను కార్మిక వర్గమీద పడించిన రు. 1300 కోట్ల అదనపు భారాన్ని ఖండించింది. ఈ అదనపు భారం సామాన్య ప్రజల జీవన ప్రమాణాన్ని తగ్గించి పేస్తుంది. కార్మికవర్గం తన సర్వశక్తిని ఉపయోగించి దానిని ఎదుర్కొనాలి. అంతే కాకుండా కరువుభత్య ప్రతిష్టంభన అనేది ఇంకా కార్మికుల, ఉద్యోగులకు ఒక బెదిరింపుగానే ఉన్నది. అంతర్జాతీయ ద్రవ్యనిధి యొక్క అంక్షలు భారత ప్రభుత్వం యొక్క ఈ చర్యలవలన నెరవేర్చబడుతున్నాయి.

ఉక్కు, బొగ్గు, తదితర ప్రభుత్వరంగ సంస్థలకు వేతనాలను ఉత్పత్తితో ముడిపెట్టమంటూ బ్యూరో ఆఫ్ పబ్లిక్ ఎంటర్ ప్రైజెస్ ఈ మధ్య ఇచ్చిన ఉత్తర్వులను సమావేశం తీవ్రంగా నిరసించింది. కార్మికుల మీద పనిభారం పెంచడానికి, వారిమీద అయ్యే ఖర్చును తగ్గించడానికి ఈ చర్య ఉద్దేశించబడింది. తమ జీవన ప్రమాణాలమీద జరిగే దాడులను తిప్పికొట్టవలసిందిగా జాతీయ ప్రచారకమిటీ ప్రభుత్వరంగ సంస్థలలో పని చేస్తున్న కార్మికవర్గానికి పిలుపునిచ్చింది.

ప్రభుత్వ, ప్రైవేటురంగ సంస్థలలో యాజమాన్యపు కార్మికవర్గ వ్యతిరేక కక్ష సాధింపు చర్యలకు వ్యతిరేకంగా ఫిబ్రవరి 23న ప్రదర్శనల ద్వారాను, ధర్నాల ద్వారాను నిరసన దినం పాటించినందుకు సమావేశం కేంద్ర కార్మిక సంఘాలను అభినందించింది. కార్మికవర్గ సమైక్య ప్రతిఘటన కారణంగా అనేక కక్ష సాధింపు చర్యలు ఎత్తివేయబడ్డప్పటికీ, ఇంకా అనేక చర్యలు ఎత్తివేయబడవలసి ఉన్నది. హరిద్వార్ లోని బి. హెచ్. ఇ. ఎల్. లో ఒక రోజు సమ్మెలో పాల్గొన్నందుకు ఇంకా ఆరుగురు కార్మికులు సస్పెన్షన్ లో ఉంచబడారు. జంషెడ్ పూర్, ఇంకా అనేక కేంద్రాలలో అనేక మంది రైల్వే కార్మికులు ఇంకా కక్ష సాధింపు చర్యలకు గురవుతున్నారు. జనవరి 19 సమ్మెలో పాల్గొన్నందుకు కోల్ ఇండియాలోను, బాల్కొలోను 8 రోజుల వేతనం కోత విధించడం ఇంకా జరుగుతోంది. బొంబాయిలోని భారత పెట్రోలియం కార్పొరేషన్ నూనెకుద్ది కర్మాగారంలో జనవరి 16

నుండి సమ్మె జరుగుతున్నా ప్రభుత్వం కార్మిక సంఘాల ప్రతినిధులతో చర్యలు జరపడానికి సిద్ధపడకపోవడమేకాక, సెన్యం సహాయంతో దాన్ని నడుపుతోంది ఈ కక్ష సాధింపు చర్యలన్నింటినీ వెంటనే ఉపసంహరించ వలసిందిగా సమావేశం డిమాండు చేసింది.

అధిక వేతన రేటుకోసం, మెరుగైన పని పరిస్థితుల కోసం 62 రోజులుగా నిరవధిక సమ్మె చేస్తున్న బొంబాయిలోని 2 లక్షల మంది జాళి కార్మికులను సమావేశం అభినందించింది. రాసి మిల్ మజ్ దూర్ సంఘ సంతకం చేసిన కార్మిక వ్యతిరేక ఒప్పందాన్ని ఈ సమ్మె బహిరంగతరచడమే కాక, జాళి కార్మికుల నుండి ఈ కార్మిక సంఘం పూర్తిగా దూరమైపోయింది. గురింపబడిన రాష్ట్రీయ మిల్ మజ్ దూర్ సంఘతోనే చర్యలు జరుపుతాననే మహారాష్ట్ర ప్రభుత్వ వైఖరిని సమ్మె చేస్తున్న కార్మికులకు వ్యతిరేకంగా తీసుకొన్న కక్ష సాధింపు చర్యలని సమావేశం తీవ్రంగా ఖండించింది. ఇప్పటికే నా సమస్యల పరిష్కారానికి సమ్మె చేస్తున్న కార్మిక సంఘాలతో వెంటనే చర్యలు జరపవలసిందిగా సమావేశం మహారాష్ట్ర ప్రభుత్వాన్ని డిమాండ్ చేసింది.

ఏప్రిల్ రెండవ వారంలో ఢిల్లీలోని కేంద్ర పెడరేషన్ లను కూడా కలుపుకొని జాతీయ ప్రచార కమిటీ సమావేశాన్ని జరిపి బొంబాయి సదస్సులో లేవనెత్తబడిన డిమాండ్ అమలుకు తీసుకోవలసిన భవిష్యత్ కార్యక్రమాలను చర్చించడానికి నిర్ణయించబడింది.

గుండూరావు రాజ్యంలో

వ్యవసాయ కార్మికులు

దేశంలో తెల్ల తక్కువ వ్యవసాయ కార్మికుల కూలిరేటు నిర్ణయంపడింది కర్నాటక రాష్ట్రంలో. కేంద్ర ప్రభుత్వపు కార్మిక శాఖా మంత్రి శ్రీ భగవత్ రూ అజాద్ పార్లమెంటులో ఇచ్చిన జవాబునుబట్టి కర్నాటకలో వ్యవసాయ కార్మికుల రోజు కూలి రు. 3-25 ల నుండి రు. 5-00 వరకూ వున్నది. ఆరు సంవత్సరాలుగా ఇవి పునర్నిర్ణయంపడలేదు. ఈ రేట్లు నిర్ణయంపడినది 2-10-1975 న.

దేశంలో తెల్ల ఎక్కువ రేట్లు వున్నది పంజాబులో. ఇక్కడ దిన కూలి భోజనం పెట్టి రు. 11లు; భోజనం లేకుండా రు. 14 లు.

దీని తర్వాతం హెచ్చురేట్లు హరియానాలో. ఇచ్చట భోజనం పెట్టి రు. 7-50 నుండి రు. 10-00 వరకూ, భోజనం లేకుండా రు. 9 నుండి రు. 12 వరకూ వున్నది.

వశ్చిమ బెంగాలులో దినకూలి పెద్దవారికి వారికి రు. 9-58 లు, పిల్లలకు రు. 6-89 లు. కేరళలో భారపువనికి రు. 9-20 లు. తేలికపనులకు రు. 7-45 లు.

(11 వ పేజీ తరువాయి)

8 గంటలు పెబడి పనిచేసినందుకు గాను చిన్నకారు డ్రైవరుకు 1-3-82 నుండి నెలకు రు. 100లు స్పెషల్ అలవెన్సుగా యిస్తారు.

7. ఆర్థిక పరంగానటి తదితరకోర్కెలు, సర్వీసు కండిషన్లకు సంబంధించిన వాటిని గురించి యాజమాన్యం, యూనియన్ పరస్పరం చర్చిస్తాయి.

8. ఒకటవ కాజు ప్రకారం చెల్లించే బకాయాల నుండి 29-6-80 నటి ఒప్పందం ప్రకారం కార్మికులకు యివ్వబడుతున్న తాత్కాలిక భృతి మినహాయించుకోబడుతుంది.

9. క్రొత్త వేతన స్కేల్స్ ద్వారా సంక్రమించే బకాయాలను కార్మికులు ఆప్ షన్ ఫారాలను పూర్తి చేసినప్పటి నుండి 3 నెలల లోపల చెల్లిస్తారు.

10 (ఎ) గత ఒప్పందాల ద్వారా సంక్రమించి ఈ ఒప్పందంలో భాగం కాని 8.33% ఎక్స్ గ్రేషియా మొదలైనటువంటి ఆర్థిక లాభాలు ఇక ముందు కూడా కొనసాగుతాయి.

(బి) కక్ష సాధింపు చర్యలుండవని యాజమాన్యం హామీనిస్తుంది. యూనియన్ కూడా పారిశ్రామిక శాంతిని కాపాడటానికి, యాజమాన్యానికి పూర్తి సహకారాన్నివ్వటానికి ఒప్పకుంటున్నది.

11. ఈ ఒప్పందం 1-1-80 నుండి 4 సం॥ పాటు అమలులో వుంటుంది. ఈ ఒప్పందం అమలులో వున్న కాలంలో కార్మికులు గాని, యజమాని గాని ఏ యితర ఆర్థిక పరమైన కోర్కెలను లేవనెత్తరాదు

చదవండి---

“వాయిస్ ఆఫ్”

వర్కింగ్ ఉమెన్

ప్రదర్శనలు వగైరాలను

ఇండియన్ బాంకుకూ, ఫెడరేషన్ ఆఫ్ ఇండియన్ బ్యాంకు ఎంప్లాయిస్ యూనియన్, ఇండియన్ బ్యాంకు ఎంప్లాయిస్ యూనియన్ కూ మధ్య ఒకవివాదం నడిచింది. ఆ వివాదం ఇది :

16-12-78 న మద్రాసులోని ఇండియన్ బ్యాంకుకూ, యూనియన్ కూ మధ్య ఐ.డి. ఆర్. 2 (సి) సెక్షన్ క్రింద ప్రమోషన్ పాలసీనియమంలో ఒక ఒప్పందం జరిగింది. దీనిని మేనేజిమెంటు అమలు జరపటంలేదు. 1979 లో 175 మందిని ఈ ఒప్పందానికి వ్యతిరేకంగా రిక్రూట్ చేసుకొన్నది. 1980లో అసలు ఎవ్వరినీ ప్రమోట్ చేయలేదు. దీనిపై వుద్యోగులు ఒక రిట్ పిటిషను పెట్టగా మద్రాసు హైకోర్టు స్టే ఆర్డరు ఇచ్చింది. ఆ స్టే 6-1-81 న రద్దయింది. ఆ వివాదం సాగుతూనేవున్నది. ఈలోగా, 14-6-80న బ్యాంకు చీఫ్ అఫీసరు మణి అనే బ్యాంకు పూనును పిల్చి ఒక టేబుల్ ను మరొక చోటుకు మార్చమన్నాడు ఆ పని కేర్ టేకర్ డిపార్టుమెంటుదనీ, తాను చేయజాలననీ మణి మర్యాదగా జవాబిచ్చాడు దీనిపై అతనికి ఒక రోజు జీతం కోతపెట్టుతూ 19-12-80 న ఒక ఆర్డరు జారీ చేయబడింది. దీనితో నిరసన తెచ్చుచూ, 70, 80 మంది సిబ్బంది బ్యాంకు మూసివేసిన తర్వాత మద్యాహ్నం 2.30 గంటల నుండి 2 గంటల సేపు డిఫ్టి-జనరల్ మేనేజరు [ప్రదర్శనలో] ఆఫీసు యెదుట ప్రదర్శన జరిపారు. బ్యాంకు కోరగా పోలీసులు వచ్చి, సంగతి సుదర్పాలు విచారించి, అంతా శాంతంగానే వున్నదని షెడలకుండా వెళ్ళిపోయారు. మేనేజిమెంటు 11 మందిని సస్పెండు చేసి 15 మందిని ట్రాన్స్ ఫర్ చేసింది. 26-12-80 నుండి వుద్యోగులు రిలేహంగర్ స్ట్రయిక్ ను ప్రారంభించగా 9-1-81న కేంద్ర రీజనల్ లేబర్ కమిషనర్ జోక్యంపై విరమించబడింది. ఈ లోగా మరో రిట్ పిటిషన్ ను పేసి 23-12-80న స్టే ఆర్డరు తెచ్చుకున్నారు. ఈ స్టే 13-1-81న పర్యవేక్షించబడింది. ప్రదర్శనకు పోలీసు అనుమతి లభించింది. 2-1-81న ఒకరోజు సమ్మె కొనసాగింది. దీనిపై బ్యాంకు ఇంజక్షను ఆర్డరు కోరుతూ హైకోర్టుకు దరఖాస్తు పెట్టుకున్నది. సివిల్ ప్రొసీ

నిషేధిస్తూ ఇంజక్షను

జరు కోడ్ 39 ఆర్డరు 1వ రూలు ప్రకారం యీ ఇంజక్షను ఆర్డరు యిష్టమని కోరింది, బ్యాంకు ఆవరణలోగాని, వెలుపల 50 మీటర్ల దూరంలోగాని యెటువంటి ప్రదర్శన లూ జరగకూడదనీ, అఫీసర్లకుగాని, సిబ్బందికి గానీ పబ్లిక్ ను గాని అటకాయించరాదనీ, కర వ్రాలు, బ్యానర్లు, పేకార్లు, జెండాలు, వాల్ పోస్టర్లు మున్నగునవి అఫీసు బిల్డింగు లలో వుపయోగించరాదనీ, ఇంజక్షను ఆర్డరు ఇవ్వాలని కోరింది.

మొరావ్ తదితర దౌర్జన్యపూరిత చర్యలు జరపరాదని కలకత్తా హైకోర్టు జమ్ ఇంజ నీరింగ్ వర్క్స్ కూ పబ్లిక్ బెంగాల్ సేట్ కూ మధ్య సాగిన వివాదంలో ఇచ్చిన తీర్పుపై బ్యాంకు లాయరు ఆదారపడి వాదించాడు. (ఎ.ఐ.టి. కలకత్తా 407) మొరావ్ అంటే ఒకరిని శారీరకంగా చుట్టు పెట్టబడి ఆఫీసులో గాని, ప్యాక్టరీ, వర్క్ షాపు, నివాసగృహం నుండి బెటకు రాకుండాను, గదిలోకి పోకుండాను అడ్డగించడము. వాటిని బలవం తంగా ఆక్రమింకోడము, అక్రమంగా వ్యక్తిని నిర్బంధించడము. కొట్టటం, ఆ వ్యక్తికో, అస్తికో నష్టం కలిగించాలనే వుద్దేశంతో అక్రమంగా ప్రవేశించటం, అక్రమంగా సమావేశం కాడం మున్నగునవి. కొన్ని నేరాలు మహాదాడుణంగా వుంటాయి. ఒక చిన్న గదిలో నిర్బంధించి, గాలి, వెలుతురు రాకుండా చేయడం: తిండికి, అఖరుకు కాల కృత్యాలు తీర్చుకొంటానీకూడా పోకుండా నిర్బంధించడం: బయటి ప్రపంచంతో అఖ రుకు వార్తలుకూడా అందకుండా నిర్బంధించి వుంచడంకూడా ఈ మొరావ్ క్రిందకు వస్తాయి. చట్టప్రకారం కోర్కెలను సాధించుకొనడం గాక బలవంతంతంగా కార్మికులు తమకోర్కెలను సాధించుకొంటానీకి వుపయోగించే అక్రమపద్ధతి ఇది. ఎందుకంటే దౌర్జన్య చర్యలు జరిపినప్పుడు 1926 ట్రేడ్ యూని యన్ ఆర్. 17, 18, సెక్షన్ క్రింద కార్మి కులకు రక్షణ వుండజాలదు అని కూడా పై తీర్పులో చెప్పబడింది. కాబట్టి ఇంజక్షను ఇవ్వాలని లాయరు వాదించారు.

రోహటాన్ ఇండస్ట్రీస్ కూ, దీని సాఫ్ యూనియనుకూ జరిగిన వివాదంలో (1976 లేబర్ లో జర్నల్ 274) కూడా, ఏదైనా

ఆర్డరు ఇవ్వవచ్చునా?

హింసించే పద్ధతినిచేబట్టినప్పుడు పారిశ్రామిక వివాదాల చట్టం గురించదన్న తీర్పునుకూడా బాంకు లాయరు వుదహరించాడు. రైల్వే బోర్డుకూ నిరంజన్ సింగ్ కూ జరిగిన వివాదంలో ఇవ్వబడిన తీర్పునుకూడా ఈలాయరు వుదహరించాడు. నా రరన్ రైల్వే ఆవరణలో ప్రదర్శనలు జరిపే హక్కు కార్మికులకు వున్నదా అనే విషయాలపై లేదు అని కోర్టు తీర్పు ఇచ్చింది. ఆ ఆవరణ రైల్వే అసీ అనీ, ఆ ఆవరణలో మీటింగులు పెట్టు కునే హక్కు వున్నదని ఎవరైనా వాదస్తే తన అస్తిని తన యష్ట వచ్చినట్లు వాడుకునే యజమాని హక్కుకు భంగం కలుగుతుందనీ, హక్కు వున్నదని అంగీకరిస్తే ఏ ప్రభుత్వం ఆఫీసులోనైనా ఎవరైనా ప్రవేశించి కాపురం పెట్టవచ్చుననీ, కాబట్టి వ్యక్తులయొక్క ఈ హక్కులకు కొన్ని సహేతుకమైన పరిమితులు వున్నవనీ ఆ తీర్పులో చెప్పబడింది. కాబట్టి వారు ఆవరణలోగాని, దాని చుట్టుపక్కల 50 మీటర్ల దూరంలోగాని ఎటువంటి ప్రద ర్శనలూ జరగకుండా ఇంజక్షను ఆర్డరు ఇవ్వ మని కోరటం జరిగింది.

జస్టిస్ సత్యదేవ్ ఈ వాదనలను అంగీక రించలేదు. సివిల్ ప్రొసీజర్ కోడ్ రూల్ 1 ఆర్డరు 39 క్రింద తాత్కాలిక ఇంజక్షను ఆర్డరు ఇవ్వవచ్చు. కాని ఎప్పుడు? ఆ రూలులో చెప్పబడిన షరతుల ప్రకారమే ఏదైనా అస్తికి నష్టం కలుగుతుందనో, ఎంత వుందో, ఫిర్యాదికి ప్రాణాపాయమో, మరో ప్రమాదమో కల్గేభయం వున్నప్పుడు తాత్కాలిక ఇంజక్షను ఇవ్వవచ్చు. ఈ ఆర్డరు ఇచ్చేటప్పుడు కూడా ఫిర్యాదికి పేరే మార్గలేక ఒక్క తాత్కాలిక ఇంజక్షనే అతనికి రక్షణ కల్గజేస్తుంది అన్నప్పుడే ఆ ఇంజక్షను ఆర్డరు ఇవ్వబడాలి. అయితే ఈ సందర్భంలో అస్తి నష్టం సమస్య లేదు, అస్తికి నష్టంబందించి ఫిర్యాదికి ప్రమాదం కల్గే భయములేదు పై గా సిబ్బందికాని ఎవరైనా ఏ నేరమైనా చేయబూనినప్పుడు వారిని క్రమశిక్షణా చర్యలకు గురి చేయవచ్చును. కాని అటువంటి చర్యలేమీ తీసుకోకుండా కోర్టు రక్షణలను కోరటం ఆ బాంకు మేనేజిమెంట్ అసమర్థ తనే రుజువు చేస్తుంది. పోతే, పోస్టర్లు అతి కించటం, పేకార్లు పట్టుకొనడం తాత్కాలిక ఇంజక్షను ఇవ్వవలసినంత అస్థినష్టాన్ని

లిగల్ నోటు

ఏమీ కలజేయవు. అటువంటి నష్టం కలుచుం దని కేసు విచారణలో కావలసి వస్తే ఫిర్యాది వాదించవచ్చును.

బ్యాంకు లాయరు తన వాదనను కొన సాగిస్తూ బ్యాంకు ఆవరణలో ఉద్యోగులు ప్రదర్శన జరపడం దౌర్జన్యం క్రిందికి వస్తుం దని కాబట్టి తాత్కాలిక ఇంజక్షన్ ఇవ్వాలనీ కోరారు. దీనికి ఉద్యోగుల లాయరు జవాబు చెప్పతూ బ్యాంకు స్వచ్ఛమైన హృదయముతో కోర్టుకి రాలేదనీ పారిశ్రామిక వివాదాలవట్టం సెక్టన్ 2 క్రింద చేసుకున్న ఒప్పందాన్ని బ్యాంకు ఉల్లంఘించిందనీ, కార్మికుని జీతంలో అక్ర మంగా కోత పెట్టిందనీ, ఆ కోతను ఉపసంహ రించడానికి నిరాకరించినందువల ఉద్యోగులు ప్రదర్శన చేయవలసివచ్చిందనీ, అది నేరం కాదనీ చెప్పారు. ఇటువంటి ప్రదర్శనలు యూనియన్ కార్యకలాపాల్లో భాగంగా లోగడకూడా జరుగుతూ వచ్చినవని, అందు చేత బ్యాంకు యిప్పుడు అభ్యంతరం చెప్ప డంలో అర్జీలేదని చెప్పారు. కోర్టు ఈ వాద నను అంగీకరించింది. పోస్ట ర్తికించడం, పేకార్డులు పట్టుకొనడం అక్రమ కార్మిక చర్యలు కాదనీ వాటిని అక్రమ చర్యలుగా బ్యాంకు తన రూల్స్ పెట్టుకొనివుంటే అది వేరే విషయమని, అటువంటిదేం లేనందున ఆ వాదన చెల్లదని జడ్జి అభిప్రాయపడ్డాడు. పెగా ఎల కాలమూ ఎటువంటి పరిస్థితులలో కూడా కార్మికులు ప్రదర్శనలు చేయ కుండా ఇన్ జక్షన్ ఆర్డరు యివ్వమనడం విడూరం. ఈ విధంగా కార్మికులకు వున్న హక్కును కోర్టు ఎల్ల కాలం భంగపరచలేదు.

ఆఫీసర్లు, ఉద్యోగులు బ్యాంకులోనికి రాకుండా కార్మికులు అడ్డుపడవచ్చునని, ఆ విధంగా అడ్డుపడకుండా తాత్కాలిక ఇంజక్షను ఆర్డరు యివ్వమనీ బ్యాంకు కోరిన కోర్టును కూడా జడ్జి నిరాకరించారు. బ్యాంకు ఆవరణలో క్రమశిక్షణను నెలకొల్పుకోవడం బ్యాంకు బాధ్యత. అందులోనూ జాతీయం చేయబడ్డ బ్యాంకు తన ఆవరణలోనే కోర్టు సహాయం లేకుండా క్రమశిక్షణను నెలకొల్పలేననడం అంగీకరించ బడజాలదు. అటువంటిదేమన్నా జరిగితే పోలీసు రక్షణ కోరవచ్చు, లేదా గట్టి క్రమశిక్షణా చర్యలు తీసుకోవచ్చు.

ఘొరావ్ ను గురించి జడ్జి తన తీర్పులో

ఉదహరిస్తూ ఘొరావ్ ప్రభుత్వం తనంతట తానే కేసు పెట్టగలిగిన కాగ్నిజిబుల్ నేరం. కాబట్టి ఘొరావ్ జరిగితే పోలీసు రిపోర్టు యివ్వాలేగాని కోర్టు ఇంజక్షనులు ఘొరావ్ లను ఆపవు. ఇటువంటి విషయాలలో సివిల్ కోర్టులు గనుక ఇంజక్షన్ ఆర్డరు యిస్తూపోతే యిహ ఇంజక్షన్ ఆర్డరుకు అంతే వుండదు. ఒక పదిహేను వేలమంది రైల్వే కార్మికులు వివిధ ప్రదేశాలలో ఇంజక్షన్ ఆర్డరుకు వ్యతిరేకంగా ప్రదర్శనలు జరుపుతూవుంటే ఈ ఇన్ జక్షన్ ఆర్డరును వారికి చుడితే వారు ప్రదర్శన ఆపుతారా? పోయి పనులో చేర తారా? కాబట్టి ఇన్ జక్షన్ ఆర్డరు అనేటటు వంటిది జాగ్రత్తగానూ, వివేచనతోనూ, న్యాయశాస్త్ర రీత్యా యివ్వబడాలేగాని ఏదో జరుగుతుండేమో అనే భయంతో ఇవ్వబడ కూడదు. అటువంటి పరిస్థితులే ఏర్పడితే ఇతర రూపాలలో ఆ పరిస్థితులను ఎదుర్కో వాలేగాని ఇన్ జక్షన్ ఆర్డరుకావు. బ్యాంకు ఉద్యోగులు చేసింది ప్రదర్శనకాని ఘొరావ్ కాదు. బ్యాంకు ఫిర్యాదుపై పోలీసులు వచ్చారు. పరిస్థితులను విచారించారు. తిరిగి వెళ్ళిపోయారు. దీనినిబట్టి అక్కడ దౌర్జన్య చర్యలేం జరగలేదని తెలుస్తున్నది. పెగా ఇండియన్ బ్యాంకు జాతీయం చేయబడిన బ్యాంకు. రైల్వే రక్షకదళంలాగానే ప్రభుత్వ సస్థల రక్షణకుకూడా అటువంటిది ఏర్పాటు చేయడం అవసరం. ఎక్కడయినా ఒక్క పోస్టరు కనపడినా, పేకార్డులు కనపడ్డా కోర్టుకు పరిగెత్తుకునిరాక తన సెక్యూరిటీ గార్డులను పిలిచి వాటిని తొలగించవచ్చు. అట్లు కాక కోర్టు ఇన్ జక్షన్ ఒక్కటే శరణ్యం అనుకుంటే అటువంటి బ్యాంకు మేనేజరు ఆ పదవికి తగదని చెప్పవలసివుంటుంది. కాబట్టి తాత్కాలిక ఇన్ జక్షన్ యివ్వమని కోరిన బ్యాంకుకోర్టును అంగీకరిం డ లేదని జడ్జి తన తీర్పులో చెప్పారు.

లైన్ ఎలవెన్యు, నైట్ ఎలవెన్యు జీతంలో భాగమే

వర్క్ మెన్స్ కాంపెన్సేషన్ చట్టప్రకారం ఆర్.టి.సి కార్మికులకు యిచ్చే లైన్ ఎల వెన్యెన్ మరియు నైట్ బాట్ ఎలవెన్యెన్ "వేతనము" లోకి వస్తాయా? కార్మికునకు నష్టపరిహారక యిచ్చేటప్పుడు యీ ఎల వెన్యెన్ పరిగణలోనికి తీసుకోవచ్చా? లేదా?

వర్క్ మెన్స్ కాంపెన్సేషన్ చట్టప్రకారం లైన్ ఎలవెన్యెన్ మరియు నైట్ బాట్ ఎల

వెన్యెన్ ను వేతనంలోని భాగంగానే కరాటక హైకోర్టు నిర్ణయించినది. కె.ఎస్.ఆర్.టి.సి., బెంగళూరు మరియు యితరులు వర్సెస్ శ్రీమతి సుందరి అండ్ అదర్స్ బ్రదర్స్ అండ్ ఇండస్ట్రియల్ కేసెస్, పిబ్రవరి 1982 పేజి 230] లో తమ తీర్పును యిస్తూ, కార్మికు నకు యిచ్చే లైన్ ఎలవెన్యెన్ ను, నైట్ ఎల వెన్యెన్ ను కూడా వేతనములోని భాగంగానే న్యాయమూర్తులు అభిప్రాయపడ్డారు.

అప్పీలులోని ప్రతివాదియైన శ్రీమతి సుందరి భర్త కరాటక రాష్ట్ర రవాణా సంస్థలో డ్రైవరుగా పనిచేస్తూ ఉండేవాడు 8 4-76 న అతను నడుపుతున్న బస్సు ప్రమాదానికి గురై అతను మరణించారు. దానికి నష్ట పరిహారంగా శ్రీమతి సుందరి తనకు 24 వేల రూపాయలు చెల్లించమని కోర్టులో దావా వేశారు. అందుకు మేనేజ్ మెంటు వారు శ్రీమతి సుందరికి ఒక్కపైసా కూడా నష్ట పరిహారం రాదని, కారణం ఆమె భర్త నిర్లక్ష్యంగా బస్సును నడిపి ప్రమాదానికి గురై నాడు కాబట్టి నష్టపరిహారం చెల్లించబడదని వాదించారు. డ్రైవరుది తప్పుకాదని కోర్టు అభిప్రాయ పడింది.

అప్పీల్ లో మేనేజ్ మెంట్ శ్రీమతి సుందరికి 24 వేల రూపాయలు రాదని, ఆమె తన భర్తకు ఇచ్చున్న నైట్ మరియు లైన్ ఎలవెన్యెన్ కూడా జీతంలో భాగంగా లెక్క కట్టదని, ఇది జీతంలో భాగంగా రాదని వాదించారు. అయితే ఈ భత్యాలను వారు చేస్తున్న సేవకొరకు ఇస్తున్నారు కాబట్టి దీన్ని వేతనంలో ఒక భాగమనే అభిప్రాయ పడుతూ శ్రీమతి సుందరికి 24 వేల రూపా యలు ఇవ్వవలసినదిగా కోర్టు అజ్ఞాపిస్తూ మేనేజ్ మెంటు వారి అప్పీలును త్రోసి వచ్చింది

పాఠకులకు విజ్ఞప్తి

మార్చినెల సంచిక తక్కువ పేజీలతో వెలువడింది. రేటు పొర పాటున రు. 0-75లు పడింది. దానిని రు. 0-50లుగా మాత్రమే పరిగణించ గలం.

మేనేజరు

కార్మిక లోకం

భీమవరం ఫుడ్ గోడౌన్ వర్కర్స్

విజయం

ఫుడ్ కార్పొరేషన్ ఆఫ్ ఇండియా గోడౌన్ ముఖా వర్కర్స్ యూనియన్ క-కాంట్రాక్టర్లు (భీమవరం) కు మధ్య ఇటీవల ఒక ఒప్పందం కుదిరింది.

ఈ ఒప్పందాన్ని కార్మికులు విజయంగానే భావిస్తున్నారు గతంలో వున్న రేట్లనుమించి అదనంగా రేట్లను పెంచుకోగల్గారు. ఉదాహరణకు :

	పాత రేట్లు — కొత్తరేట్లు	రు—పై	రు—పై
బియ్యం స్టాకింగు			
100 బస్తాలకు	10-00	13-25	
లోడింగ్ నూటికి	16-00	20-50	

ఈరకంగా 32 (ముప్పైరెండు)వనులకు రేట్లు పెరిగాయి. మరియు గోడౌన్స్ లో వర్కర్స్ కు పని తక్కువై నరోజున కనీసం రు. 100-లకు తక్కువపనియండిఉన్నట్లైతే ఆ తక్కువ పని రోజుకు ఆ కాంట్రాక్టర్లు పూర్తిగా వర్కర్స్ కు వంద రూపాయలు యివ్వడానికి అంగీకరించారు.

2. వ్యాగిన్స్ కు లోడింగు పని వున్న రోజున వ్యాగిన్స్ వద్ద పనిచేస్తున్న వర్కర్స్ కు అందులో వుండి ఆ వర్కర్స్ కు భోజనం

నాలు తెచ్చే యద్దరి పనివారికి రోజుకు 36/- (ముప్పదిఆరు) రూపాయలు యివ్వడానికి కూడా అంగీకరించారు.

3 ప్రావిడెంటు ఫండు 3% చొన యివ్వడానికి అంగీకరించారు.

4 గోడౌన్స్ లో దెబ్బలు తగిలినయెడల కాంపన్యేషన్ యాక్టు అమలు జరుపుటకు ఆమోదించారు.

5. ముఖ్యంగా యెక్కడలేని ఒక వారం ఆపు శలవును, వందగ శలవులు 16 న్నూ అంగీకరిస్తూ ఆ రోజులలో (ఆ శలవులో) గోడౌన్స్ లో వ్యాగిన్స్ కాని మరేవిధమైన పని గోడౌన్స్ లో చేసినయెడల నూటికి 15% రూ. అదనంగా యిచ్చుటకు కూడా అంగీకరించారు. ఈ జాయింట్ మీటింగు లో వర్కర్స్ యూనియన్ తరపున జనరల్ సెక్రటరీ శ్రీ కొల్లా వెంకటరత్నం, ఆదాడ అంజనేయులు, తా||మా|| పార్టీ కార్యదర్శి శ్రీ గాదిరాజు శ్రీరామరాజు (ప్యాక్టరీ వర్కర్స్) తరపున ఇరింకుల జేమ్సు, రాంబర్కెల మునలయ్య, శ్రీ గర్కిపాటి అయ్యన్న పాల్గొన్నారు. ఈ అగ్రిమెంటు 1982 జనవరి 1 నుండి '84 జనవరి 1 వరకు అమలులోనుండును.

కన్నంలోనే దొంగ దొరికాడు

కార్మికుల, ఉద్యోగుల జీతభత్యాలు వూరికే పెరిగిపోతున్నవని నోరు నొప్పిపెట్టే వరకూ పెట్టుబడిదార్లు, ఇందిరా కాంగ్రెసు ప్రభుత్వమూ చెప్పనిరోజు లేదు. కాని ఈనాడు, ఇందిరాగాంధీ ప్రభుత్వంలో ఫైనాన్సుమంత్రిగావున్న ప్రణబ్ ముఖర్జీయే, ఒక ప్రశ్నకు జవాబు యిస్తూ రాజ్యసభలో ఈ క్రింది విషయాలను బయటపెట్టాడు.

1-1-73 నాడు కనీస జీతం	ఇప్పటి మొత్తం జీతం	ఇప్పటి జీతం నిజవిలువ	తగినవిలువ శాతం
రు. 196-00	427-10	195-43	8.3
రు. 425-00	845-70	386-98	8.9
రు. 1800-00	1920-00	878-55	20.7
రు. 2250-00	3465-00	1585-51	29.5
రు. 3500-00	5000-00	2287-90	34.6

రూపాయివిలువ 1960తో పోలిస్తే 1973లో 47.62 పె సలు వుంటే 1982 జనవరిలో 21.79 పె సలు మాత్రమే వుంది.

వేరే వ్యాఖ్యానం కావాలా ?

దారిద్ర్య రేఖ దిగువనవున్న దరిద్రులు

1977-78లో దారిద్ర్యరేఖ దిగువనవున్న వారి సంఖ్య 30 కోట్ల 46 లక్షల 13 వేలు అని మార్చి 25న రాజ్యసభలో పానింగు శాఖామంత్రి శ్రీ యన్.బి. చవాన్ చెప్పారు. వీరిలో 5 కోట్ల 18 లక్షల 39 వేలమంది పట్టణాలలో వున్నారు.

వీరిలో ఉత్తరప్రదేశ్ లో 5 కోట్ల 2లక్షల 20 వేలమంది, బీహారులో 3 కోట్ల 71లక్షల 38 వేలమంది. మధ్యప్రదేశ్ లో 2కోట్ల 87 లక్షల 33 వేలమంది, పశ్చిమ బెంగాల్ లో 2 కోట్ల 75 లక్షల 75 వేలమంది, మహారాష్ట్రలో 2 కోట్ల 74 లక్షల 41 మంది వున్నారని ఆయన తెల్పాడు.

ఉత్పత్తి నష్టం

1974 ఏప్రిల్ నుండి 1981 డిశంబరు ఆఖరువరకు దేశంలో సమ్మెలూ, లాకౌట్ల ఫలితంగా 7,38,96,000 పనిదినాలు నష్టమయినవని మార్చి 29న కేంద్ర ఉప కార్మిక శాఖామంత్రి శ్రీ ధర్మవీర రాజ్యసభలో తెలియజేశారు

ఈ కాలంలో నష్టమయిన పారిశ్రామిక ఉత్పత్తి విలువ రు. 1024 కోట్ల 85 లక్షలు అని చెప్పారు.

ఈ కాలంలో పశ్చిమ బెంగాల్ లో 1,43,24,000, తమిళనాడులో 2,60,19,000 కర్నాటకలో 51,59,000 పని దినాలు నష్టమైనవని తెల్పారు.

ఉత్పత్తి నష్టం మహారాష్ట్రలో రు. 116. 16 కోట్లు, పశ్చిమ బెంగాల్ లో రు. 85.86 కోట్లు అనికూడా తెలియజేశారు.

(కార్మికులకు జీతం నష్టం రు.101కోట్లు)

నాలుగు సంఘాల అధ్యక్షులైన రైల్వే కార్మికుల ధర్మా

1 "స్కిల్స్ ఆర్జిజన్" రిక్రూట్ మెంట్ లో వర్క్ షాపులో కలాసీలుగా పని చేస్తున్న ఐ టి ఐ. కార్మికులకు వయఃపరిమితి లేకుండా అవకాశం యివ్వాలి.

2. సి.సి.ఎ. ను పునరుద్ధరించి వెంటనే యివ్వాలి. వేతన సంభన మానుకోవాలి.

3. 6 సం॥ సర్వీసు కలిగిన కలాసీలకు, 6 నెలల సర్వీసు కలిగిన సెమీ స్కిల్డ్ కార్మికులకు వెంటనే స్కిల్డ్ ఖాళీలు బరీచేయాలి.

విదేశీ గుత్త పెట్టుబడి దోపిడి

ఈ కాలంలో సామాజ్యవాదుల దోపిడి వేషాన్ని మార్చింది. సరుకుల ఎగుమతుల కంటే పెట్టుబడిని ఎగుమతి చేయటం పెంచు తోంది. కొత్తగా స్వాతంత్ర్యాన్ని సంపాదించి తమ దేశాల ఆర్థికవ్యవస్థను అభివృద్ధి చేసు కొనగోరే దేశాలకు పెట్టుబడిని ఎగుమతిచేసి దోచుకొనడం నూతన వలసనిధానంలో ఒక ప్రధానమైన అంశం. పెట్టుబడిని ఎగుమతి చేయటంద్వారా అనేక ప్రయోజనాలు పొందు తోంది. ఈ దేశాలలో కార్మిక శ్రమక కి కారుచవుక. ముడివస్తువులు సమీపంలోనే తెచ్చుకుంటారు. తయారైన సరుకులకు ఆ దేశమే ఒక పెద్ద మార్కెటు. ఆ దేశంలోనే కంపెనీని రిజిష్టరు చేసుకొంటే జాతీయ కంపెనీ పేరుతో అనేక రక్షణలను కూడా పొందవచ్చును. మన దేశంలోనే చూసే ఇందుకు అనేక ఉదాహరణలు. లీవర్ బ్రదర్స్ ప్రపంచంలో పెద్ద గుత్త సంస్థలలో ఒకటి. దీని బ్రాంచి భారతదేశంలో హిందూ

స్టాన్ లీవర్ పేరుతో అవతరించింది. ఇంపీ రియల్ టుబాకో కంపెనీకూడా ప్రపంచంలోని ఒక పెద్ద గుత్త సంస్థ. ఇండియాలో అది ఇండియన్ టుబాకో కంపెనీగా రిజిష్టరైంది. ఇటువంటివి అనేకం. పొగాకు వ్యాపారంలో ఇండియా టుబాకో కంపెనీకిదాదాపు గుత్తాధి పత్యం వుండగా దేశంలో తయారయ్యే సబ్బు లలో అత్యధిక భాగం హిందూస్థాన్ లీవర్ తయారుచేస్తుంది. దేశంలో తయారయ్యే నూనెలో కూడా ఎక్కువభాగం అదే కొంటు న్నది.

అమెరికన్ గుత్త కంపెనీలు మరిపెద్దవి. పెద్దవి కావటంవల్ల వాటికి దాహం కూడా ఎక్కువ. దాలరుకు దాలరు, రెండు దాలరు రావాలనికోరే రకం. ఈ అమెరికన్ బహుళ జాతిగుత్త కంపెనీలు ఏ విధంగా వివరీత లాభాలు సంపాదిస్తున్నవో ఈ క్రింది పట్టిక తెలియజేస్తున్నది.

1975-78 సంవత్సరాలలో అమెరికన్ బహుళజాతి గుత్త సంస్థల పెట్టుబడులు; లాభాలు. (కోట్ల డాలర్లలో)

	నికర పెట్టుబడి	అమెరికాకు పంపిన లాభాలు	తిరిగి పెట్టుబడి పెట్టిన మొత్తం	మొత్తం లాభాలు	తమ దేశానికి పంపిన లాభాల శాతం
మొత్తం					
దేశాలు	3747.5	8349.5	6132.1	14481.6	57.6
అభివృద్ధిచెందిన పెట్టుబడిదారీ					
దేశాలు	2762.1	4111.8	4469.0	8580.8	48
అభివృద్ధిపొందని					
దేశాలు	870.1	3968.5	1480.2	5448.7	73
ఇతర ప్రాంతాలు	115.3	269.2	182.9	452.1	59.6

దీనినిబట్టి తేరేది ఏమిటి? ఈ కాలంలో అభివృద్ధి పొందని దేశాలకు ఎగుమతి చేయ బడ్డ పెట్టుబడి 870 కోట్ల డాలర్లుకాగా, అనగా మొత్తం పెట్టుబడి ఎగుమతులలో 23%కాగా, లాభాలు మాత్రం 5440 కోట్ల డాలర్లు వచ్చి నవి. అంటే మొత్తం లాభాలలో 35%. ఇందులో 3960 కోట్ల డాలర్ల లాభాలను

తమ దేశానికి చెల్లించడం జరిగింది.

ఒక్కమాటలో చెప్పాలంటే, ఈ అభివృద్ధి భాగపొందని దేశాలలో 1 డాలరు పెట్టుబడిపై ఈరి ఏండ్లలోనూ 4½ డాలర్లు సంపాదించిన వన్నమాట.

వారు వీటిని లాభాలంటారు. మనం దీనిని దోపిడి అంటాము.

ఇందిరా కాంగ్రెస్

స్వర్గంలో

ఇందిరాగాంధీ తిరిగి అధికారంలోకివచ్చిన తర్వాత ధరలు వివరీతంగా పెరిగినవి. కాబట్టి కేంద్ర ప్రభుత్వద్వ్యోగులకు 4 సార్లు కరువు భత్యం పెంచవలసిన అవసరం ఏర్పడింది. అయినా కేంద్ర ప్రభుత్వం ఏమీ మాట్లాడ కుండా వూరుకుంది. చివరకు ఉద్యోగ సంఘాల ఆందోళనపై కరువుభత్యం చెల్లింపు పై జాయింట్ కన్ఫరెన్స్ మెషినరీ (జె.సి.యు.) లోని తన యిష్టలతో సంభాషణలు ప్రారం భించింది. 4 వాయిదాల కరువు భత్యాన్ని యిస్రానుగాని ధనరూపంలో చేతిలో పెట్టను, ఆ మొత్తాన్ని అంతటినీ ప్రావిడెంటుఫండు మొత్తంలో జమచేసాను అన్నది. దీనిని అంగీకరింపజేసానికి బెల్ గంగడ పెట్టినట్లుగా 31-3-1983 తర్వాత పెరిగే కరువుభత్యాన్ని నగదురూపంలో చెల్లిస్తాననీ, 320 పాయింట్ల కాడ కరువుభత్యాన్ని మూల వేతనంతో కల్పితాననీ ఆశపెట్టింది. ఇంకేముంది? ఐ.ఎన్.టి.యు.సి.కి చెందిన వారూ, ఎ.ఐ. టి.యు.సి.కి చెందిన కొంతమంది యెగిరి గంతేసి అంగీకరించారు. ఇది తెలిసి మిగతా వారందరూ దానిని వ్యతిరేకిస్తూ ఐక్యాం దోళన గావించారు. సి.ఐ.టి.యు. తీవ్రంగా ఖండించింది అయినా యీ ఆందోళన దున్న పోతుమీద వరం కు రి సిన చే అయింది. కేంద్ర ప్రభుత్వం పై సూచనలనే నిర్ణయా లుగా ప్రకటించింది. 320 పాయింట్ల కాడ డి.ఎ.ను మూలవేతనంతో కలిపివేసింది. అయితే పెననరకు యీ ప్రయోజనం 1982 జనవరి 31 నుండి లభిస్తుంది. ఇంటి అద్దె ఎలవెస్సు, సి.ఎ. లకు 1982 ఫిబ్రవరి 1 నుండి వరిస్తుంది. పెరిగిన జీతం కాష్ రూపంలో 1982 ఏప్రిల్ 1 నుండి మాత్రమే యివ్వబడుతుంది. ఇవ్వవలసిన బకాయిల కరువు భత్యాన్ని ప్రావిడెంటు ఫండుకు జమ కట్టబడుతుంది. గ్రాట్యూటీ మొత్తాన్ని రు. 30,000 నుండి రు. 36,000 లకు పెంచటం జరిగింది.

దూడూబనవన్నలాగా ఆంధ్రప్రదేశ్ ప్రభు త్వంకూడా రాష్ట్ర ప్రభుత్వద్వ్యోగుల కరువు భత్యాన్ని ప్రావిడెంటుఫండుకు జమకట్టుకున్నది

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పక్షన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLv01A153
పుస్తకం పేరు	508265 లా 50
తారీఖు	23/08/23
మొదలు అట్ట	No
వెనుక అట్ట	No
మొత్తం పేజీలు	17
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Mounika
పేజీలు విడదీసినది	Mouni
స్కాన్ చేసినది	Nandini
పరీక్ష చేసినది	, pragiathi
పేజీలు సరిచూసినది	
లైబ్రరీలో చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good